


ಸಹೋದಯ

ಬೆಥನಿ ಸಮಾಜ ಸೇವಾ ಸಂಸ್ಥೆಯ ವಾರ್ತಾಪತ್ರಿಕೆ



ಅಗಸ್ಟ್ 2018

ಬೆಥನಿ ಸೇವಾ ಕೇಂದ್ರ

ಸಂಚಿಕೆ 54

ಬೆಂದೂರು, ಮಂಗಳೂರು - 575 002

ಚಾವಡಿಯ ಹರಟೆ

ಆತ್ಮೀಯರೇ,



ಕಳೆದ ಸಲ ನಾವು ಚಾವಡಿಯಲ್ಲಿ ಸೇರಿದಾಗ ಚುನಾವಣೆಯ ಕಾವು ಏರಿತ್ತು. ಈ ಸಲ ನಾವು ಸೇರುವ ಹೊತ್ತಿಗೆ ಹೊಸ ಸರಕಾರ ರಚನೆಯೂ ಮುಗಿದಿದೆ. ಮುಖ್ಯ ಮಂತ್ರಿ ಪಟ್ಟಕ್ಕಾಗಿ ನಡೆದ ಕಸರತ್ತುಗಳು ಮುಗಿದು, ಕಾಂಗ್ರೆಸ್ ಮತ್ತು ಜೆಡಿಎಸ್ ಸೇರಿ ಆಡಳಿತದ ಚುಕ್ಕಾಣಿ ಹಿಡಿದಿದೆ. ಮುಖ್ಯ ಮಂತ್ರಿ ಪದ ಗ್ರಹಣ ಸಮಾರಂಭದಲ್ಲಿ ನಮ್ಮ ದೇಶದ ಪ್ರಾದೇಶಿಕ ಪಕ್ಷದ ಮುಖಂಡರೆಲ್ಲಾ ಸೇರಿ ಐಕ್ಯರಂಗದ ಹೆಸರಲ್ಲಿ ಒಂದಾಗುವ ಸೂಚನೆ ನೀಡಿದ್ದಾರೆ. ಮುಂದಿನ ವರ್ಷದ ಲೋಕಸಭಾ ಚುನಾವಣೆಯಲ್ಲಿ ಈ ಐಕ್ಯರಂಗ ಹೇಗೆ ಕೆಲಸ ಮಾಡುತ್ತದೆಂಬ ಕುತೂಹಲ ಪ್ರಜೆಗಳಿಗಿದೆ. ಅದರಲ್ಲಿ, ಮಹಿಳೆಯರಿಗೆ ಯಾವ ಪಕ್ಷಗಳು ಚುನಾವಣೆಯಲ್ಲಿ ಸ್ಪರ್ಧಿಸಲು ಎಷ್ಟು ಸೀಟ್ ನೀಡಿವೆ ಎಂದು ಪರಿಶೀಲಿಸಿದಾಗ ನಮಗೆ ನಿರಾಸೆಯೇ ಕವಿಯುತ್ತದೆ. ರಾಜಕೀಯದಲ್ಲಿ ಮಹಿಳೆ ಈಸಿ ಗೆಲ್ಲುವುದು ಸುಲಭವಲ್ಲ. ಹೌದು, ಆದರೆ ಪಕ್ಷಗಳು ಅವಕಾಶವನ್ನೇ ನೀಡದಿದ್ದರೆ ರಾಜಕೀಯಕ್ಕೆ ಆಕೆಯನ್ನು ಅಸ್ವಶ್ಯಕಂತೆ ಪರಿಗಣಿಸುವ ಸಂಭವವಿದೆ. ಮೊನ್ನೆಯ ಚುನಾವಣೆಯಲ್ಲಿ ಬಿಜೆಪಿ ಆರು ಮಂದಿಗೆ, ಕಾಂಗ್ರೆಸ್ 16 ಮಂದಿಗೆ ಜೆಡಿಎಸ್ ನಾಲ್ಕು ಮಂದಿಗೆ ಅವಕಾಶ ನೀಡಿತು. ಅವರಲ್ಲಿ ಗೆದ್ದವರು ಏಳು ಮಂದಿ ಮಹಿಳೆಯರು ರಾಜಕೀಯದಲ್ಲಿ ಪ್ರಾತಿನಿಧ್ಯವನ್ನು ಪಡೆಯುವ ಪ್ರಕ್ರಿಯೆ ವರ್ಷದಿಂದ ವರ್ಷಕ್ಕೆ ಕಡಿಮೆಯಾಗಿದೆ. 33% ಪ್ರಾತಿನಿಧ್ಯ ನೀಡಬೇಕೆಂಬ ಬೇಡಿಕೆ ಅರಣ್ಯ ರೋದನವೇ ಆಗಿದೆ. ಈ ವರೆಗೆ ಕರ್ನಾಟಕದ ವಿಧಾನ ಸಭೆಯಲ್ಲಿ ಪ್ರವೇಶ ಪಡೆದ ಮಹಿಳೆಯರ ರಲ್ಲಿ 13 ಮಂದಿ 1962 ರಲ್ಲಿ 18 ಮಂದಿ 1989ರಲ್ಲಿ 10 ಮಂದಿ ಪ್ರವೇಶ ಪಡೆದುದು ಬಿಟ್ಟರೆ ಉಳಿದ ಎಲ್ಲಾ ಚುನಾವಣೆಗಳಲ್ಲಿ ಕಡಿಮೆ ಸಂಖ್ಯೆಯಲ್ಲಿ ಪ್ರವೇಶ ಪಡೆದಿದ್ದರು. ಸ್ಥಳೀಯ ಸಂಸ್ಥೆಗಳಲ್ಲಿ ಮಹಿಳೆಯರು 50% ದಷ್ಟು ಪ್ರಾತಿನಿಧ್ಯ ಪಡೆಯುತ್ತಿದ್ದಾರೆನ್ನುವುದು ಸಂತೋಷದ ವಿಷಯವಾಗಿದೆ. ಅಷ್ಟಕ್ಕೆ ಮಹಿಳೆಯರು ತೃಪ್ತರಾಗಬೇಕೇ? ವಿಧಾನಸಭೆ ಮತ್ತು ಲೋಕಸಭೆಗಳಲ್ಲಿ ಪ್ರವೇಶ ಪಡೆಯುವುದಕ್ಕೆ ಈಗ ಇರುವ ಅಡ್ಡಿ ಆತಂಕಗಳನ್ನು ದಾಟಿ ಬರುವ ವ್ಯವಸ್ಥೆಯೊಂದು ಚುನಾವಣಾ ಸಂಹಿತೆಯಲ್ಲಿ ರೂಪುಗೊಳ್ಳಬೇಕಾಗಿದೆ. ಭೃಷ್ಟತೆಯ ಗಂಡಾ ಗುಂಡಿಯಲ್ಲಿ ಬಿದ್ದು ಪತನಗೊಂಡಿರುವ ಚುನಾವಣೆಯ ಶಕ್ತಿ ರಾಜಕಾರಣವು ಬದಲಾಗುವ ಸೂಚನೆಗಳು ಸದ್ಯಕ್ಕಂತೂ ಕಾಣುತ್ತಿಲ್ಲ ಮುಂದೆ ಬದಲಾದೀತೇನೋ ಎಂಬ ನಿರೀಕ್ಷೆ ನಮ್ಮದು.

ಕಳೆದರೆಡು ತಿಂಗಳಲ್ಲಿ ಭಾರತೀಯರನ್ನು ಬೆಚ್ಚಿ ಬೀಳಿಸಿದ ಪ್ರಕರಣಗಳು ಸುದ್ದಿಯಾದದ್ದು ನಿಮಗೆ ಗೊತ್ತಿರಬಹುದು. ದಿಲ್ಲಿ ನಿರ್ಭಯ ಪ್ರಕರಣ ನೆನಪಿದೆ ತಾನೇ? ಕಥವಾದಲ್ಲಿ ಅಪ್ರಾಪ್ತ ವಯಸ್ಸಿನ ಬಾಲಕಿಯನ್ನು ದೇವಸ್ಥಾನದೊಳಗೆ ಕೂಡಿ ಹಾಕಿ ಸಾಮೂಹಿಕ ಅತ್ಯಾಚಾರ ಮಾಡಿಕೊಂಡು ಬಿಸಾಡಿದ್ದು, ಹಾಗೆಯೇ ಊನಾದಲ್ಲಿ ಮಹಿಳೆಯೊಬ್ಬಳನ್ನು ಹಿಂಗೆಯೇ ಅತ್ಯಾಚಾರ ಮಾಡಿದ್ದು, ಮಕ್ಕಳ ಕಳ್ಳರು ಎಂಬ ಸಂಶಯದಿಂದ ಜನರು ಬೀದಿಯಲ್ಲೇ ಹೊಡೆದು ಸಾಯಿಸಿದ್ದು, ದನ ಸಾಗಾಟ ಮಾಡುವವರೊಬ್ಬರನ್ನು ಹಿಂಗೆಯೇ ಹೊಡೆದು ಕೊಂದದ್ದು ಇಂತಹ ಕ್ರೂರ ಹಿಂಸೆಯ ಸುದ್ದಿಗಳು ದೇಶದ ನಾನಾ ಕಡೆಗಳಿಂದ ಕೇಳಿ ಬರುತ್ತಿರುವುದನ್ನು ನೀವು ತಿಳಿದಿರಬಹುದು ನ್ಯಾಯಾಂಗ ಮತ್ತು ಕಾನೂನು ವ್ಯವಸ್ಥೆ ಸಂಪೂರ್ಣ ನಿಷ್ಕ್ರಿಯಗೊಂಡಂತೆ ಕಾಣುತ್ತಿದೆಯಲ್ಲವೇ? ಈಗೀಗ ಸಾಮೂಹಿಕ ಅತ್ಯಾಚಾರ ಪ್ರಕರಣಗಳು ನಿತ್ಯ ವರ್ತಮಾನಗಳಾಗಿವೆ. ಇನ್ನು ಒಂದು ವಿಚಿತ್ರವೆಂದರೆ ಕಥವಾದಲ್ಲಿ ಬಾಲಕಿಯ ಅತ್ಯಾಚಾರ ಮಾಡಿದವರಲ್ಲಿ ಪೋಲೀಸರೂ ಇದ್ದರು, ಶಾಸಕರೂ ಇದ್ದರು ಎಂಬ ಸುದ್ದಿ ಇದೆ ಊನಾದಲ್ಲಿ ಮಾತ್ರವಲ್ಲ ದೇಶದ ಹಲವು ಕಡೆಗಳಲ್ಲಿ ಮಹಿಳೆಯರಿಗೆ ಅನ್ಯಾಯವಾದಾಗ ವಕೀಲರು ಅಪರಾಧಿಗಳನ್ನು ರಕ್ಷಿಸಲು ಮಾಡಿದ ಕುತಂತ್ರ ನೀಚತನಗಳನ್ನು ಕಂಡಾಗ ಈ ದೇಶದಲ್ಲಿ ಹೆಣ್ಣುಗಳು ಹುಟ್ಟುವುದೇ ಅಪರಾಧವಾಗಿದೆಯೇ ಎಂದು ಅನಿಸುತ್ತಿಲ್ಲವೇ? ರಕ್ಷಿಸುವ ಪೋಲೀಸರು ನ್ಯಾಯ ನೀಡುವ ವಕೀಲರು ಸ್ತ್ರೀ ಸಮುದಾಯದ ಬಗ್ಗೆ ಹೃದಯ ಹೀನರಾಗಿ ವರ್ತಿಸಿದ

ಸಾವಿರಾರು ಘಟನೆಗಳು ನಮ್ಮ ಕಣ್ಣ ಮುಂದಿವೆ? ಖೇಲಿಯೇ ಹೊಲವನ್ನು ಮೇದಾಗ, ನಿಂತನೆಲವೇ ಕುಸಿದಾಗ ರಕ್ಷಿಸುವವರಾರು? ಬಹುಶಃ ಈ ಸೃಷ್ಟಿಯಲ್ಲಿ ರೋಡೆಂಟ್ ಜಾತಿಯ ಜೀವಿಗಳು ಮಾತ್ರ ತಮ್ಮ ಸಮುದಾಯವನ್ನೇ ಕೊಲ್ಲುವುದಕ್ಕೆ ಹೇಸುವುದಿಲ್ಲವಂತೆ ಉಳಿದೆಲ್ಲಾ ಜೀವಿಗಳು ತನ್ನ ಸಮುದಾಯವನ್ನು ಕೊಲ್ಲಲಾರವು. ಮನುಷ್ಯನೂ ಈ ರೋಡೆಂಟ್ ಜಾತಿಯ ಕ್ರೂರ ಜೀವಿಗೆ ಸೋದರ ಸಂಬಂಧಿಯಂತೆ ಕಾಣುತ್ತಾನೆ. ಇಂತಹ ಘಟನೆಗಳು ಮಾನವ ನಾಗರಿಕತೆಯ ಅವನತಿಯಾಗಿದೆ. ಅತ್ಯಾಚಾರದ ಪ್ರಕರಣಗಳಲ್ಲಿ ಮನುಷ್ಯನ ವರ್ತನೆಯನ್ನು ಪ್ರಾಣಿಗಾಗಲೀ ರಾಕ್ಷಸನಿಗಾಗಲೀ ಹೋಲಿಸುವುದು ಅವರಿಗೆ ಮಾಡಿದ ಅವಮಾನವಾದೀತು ಎಂದು ಅನಿಸುತ್ತಿದೆ. ನಿರ್ಭಯವಾಗಿ ಹೆಣ್ಣು ಮಗುವೊಂದು ಹಗಲು ಹೊತ್ತಿನಲ್ಲೂ ಒಂಟಿಯಾಗಿ ಸಂಚರಿಸುವುದು ಅಪಾಯಕ್ಕೆ ಆಹ್ವಾನವಿತ್ತಂತೆ. ಜಗತ್ತಿನ ದೇಶಗಳಲ್ಲಿ ಹೆಣ್ಣಿಗೆ ರಕ್ಷಣೆ ಇಲ್ಲದ ದೇಶ ನಮ್ಮದು ಎಂದು ವಿಶ್ವಸಂಸ್ಥೆ ಪ್ರಕಟಿಸಿದೆ. ಆದರೆ ಬಾಯಿ ಮಾತಿನಲ್ಲಿ ದೇವಿ, ಮಾತೆ ಎಂದು ಕೊಂಡಾಡುವವರೂ ನಾವೇ? ಎಂತಹ ವೈರುಧ್ಯವಲ್ಲವೇ? ಅಂಕಿ ಅಂಶಗಳ ಪ್ರಕಾರ 2016ರಲ್ಲಿ 1,06,958 ಅತ್ಯಾಚಾರ ಪ್ರಕರಣಗಳು ದಾಖಲಾಗಿವೆ. ಇವರಲ್ಲಿ 42,196 ಮಂದಿಯನ್ನು ಬಂಧಿಸಲಾಗಿದೆ. 3896 ಮಂದಿ ಶಿಕ್ಷೆಗೆ ಒಳಗಾಗಿದ್ದಾರೆ. ನಿರ್ಭಯ ಪ್ರಕರಣದ ಅಪರಾಧಿಗಳಿಗೆ ಗಲ್ಲು ಶಿಕ್ಷೆ ಖಾಯಂ ಆಗಿದೆ. ಯಾವ ಶಿಕ್ಷೆಗಳೂ ಮಾನವನ ಕ್ರೌರ್ಯಗಳನ್ನು ದಮನಿಸಲು ಶಕ್ತವಾಗಿಲ್ಲವೆಂಬುದು ವಾಸ್ತವ. ಅತ್ಯಾಚಾರ ಮಾಡುವ ಪುರುಷನಿಗೆ ಅಪರಾಧಿ ಪ್ರಜ್ಞೆಯೇ ಮೂಡುವುದಿಲ್ಲ, ಬದಲಾಗಿ ತನ್ನ ಪೌರುಷ ಪ್ರದರ್ಶನದ ಅವಕಾಶವೆಂಬ ನೀಚ ಮನೋಭಾವವಿರುವುದು ಮಾನವನ ದುರಂತವಲ್ಲದೆ ಮತ್ತೇನು?

ಇಂತಹ ಮನೋಭಾವ ಹೆಚ್ಚುತ್ತಿರುವ ಸಮಯದಲ್ಲೇ ನಮ್ಮೂರಿನ ತುಳು ಸಿನಿಮಾವೊಂದರಲ್ಲಿ ಸಾಮೂಹಿಕ ಅತ್ಯಾಚಾರವನ್ನು ಹೇಗೆ ಮಾಡಬಹುದೆಂಬುದನ್ನು ಸಂಭಾಷಣೆಗಳ ಮೂಲಕ ವಿವರಿಸುತ್ತದೆ. ಅದನ್ನು ಇಲ್ಲಿನ ಜನರು ಮೆಚ್ಚಿ ಅದು ನೂರು ದಿನ ಓಡುವಂತೆ ಮಾಡಿದ್ದಾರೆ. ನಿರ್ಮಾಪಕರು ಇಲ್ಲಿನ ಜನರ ಸದಭಿರುಚಿಯನ್ನು ಕೊಂಡಾಡಿ ಇನ್ನು ಮುಂದೆ ಇಂತಹ ಸಿನಿಮಾ ಮಾಡಲು ತುಳುವರು ಸ್ಪೂರ್ತಿ ನೀಡಿದ್ದಾರೆಂದು ಪ್ರತಿಪಾ ಹೇಳಿಕೆ ನೀಡಿದ್ದಾರೆ. ಸೋದರಿಯರೇ, ನೀವೇ ಹೇಳಿ ಇಂತಹ ಸಂಭಾಷಣೆಗಳನ್ನು ಕೇಳಿದ ಯುವ ಸಮುದಾಯಕ್ಕೆ ಪ್ರೋತ್ಸಾಹ ಕೊಟ್ಟಂತಾಗಲಿಲ್ಲವೇ? ಅತ್ಯಾಚಾರ ಮಾಡುವುದಕ್ಕಿಂತಲೂ ಅತ್ಯಾಚಾರ ಮಾಡುವುದನ್ನು ನೋಡುವುದೇ ಬಹಳ ಮಜಾ ಎಂದು ಈ ಸಿನಿಮಾದ ಹಾಸ್ಯ ನಟರು ಯಾವುದೇ ಸಂಕೋಚವಿಲ್ಲದೆ ಹೇಳುತ್ತಾರೆ. ಅವರಿಗೆ ತಂಗಿ, ಅಕ್ಕ, ಮಡದಿ, ತಾಯಿ, ಅತ್ತಿಗೆಯರ ನೆನಪಾಗಲಿಲ್ಲವೇ? ಇದರ ವಿರುದ್ಧ ನಡೆದ ಪ್ರತಿಭಟನೆಯಲ್ಲಿ ನೀವೂ ಭಾಗವಹಿಸಿದ್ದೀರಿ ಈ ವರೆಗೆ ಸಿನಿಮಾದ ಮಂದಿಯಿಂದ ಯಾವುದೇ ಪ್ರತಿಕ್ರಿಯೆ ಇಲ್ಲ. ಹೆಂಗಸರು ಮಾಡಿದ ಪ್ರತಿಭಟನೆಯನ್ನು ಕೀಳಂದಾಜು ಮಾಡಿದ ಪುರುಷರು ತಮ್ಮ ತಪ್ಪು ಒಪ್ಪಿಕೊಳ್ಳುವುದಕ್ಕೆ ಸಿದ್ಧರಿಲ್ಲ. ಈ ಸಿನಿಮಾ ಈಗ ದಿಗ್ವಿಜಯಕ್ಕೆ ಹೊರಟಿದೆ. ಮಂಗಳೂರಿನ ಮಹಿಳೆಯರು ಒಂದು ಎಚ್ಚರಿಕೆ ಕೊಡುತ್ತಿದ್ದಾರೆ. ಬೇಡಿಕೆಯನ್ನು ಮನ್ನಿಸದಿದ್ದರೆ ಪ್ರತಿಭಟನೆಯ ಕಾವು ತೀಕ್ಷ್ಣಗೊಳಿಸುವ ಸಿದ್ಧತೆಯಲ್ಲಿದ್ದಾರೆ ನೀವೆಲ್ಲರೂ ಈ ಹೋರಾಟದಲ್ಲಿ ಜೊತೆಗೊಡುತ್ತೀರಿ ಎಂಬ ಧೈರ್ಯ ಸಂಘಟನೆಗೆ ಇದೆ. ಸಹನೆಯ ಕುದಿ ಬಿಂದು ಸ್ಫೋಟಗೊಳ್ಳುವ ಸಮಯ ಬಂದಿದೆ.

ಗೆಳತಿಯರೇ, ಕಳೆದ ತಿಂಗಳು ಭಗಿನಿ ಮಿಶೆಲ್ ರವರು ವರ್ಗಾವಣೆಯಾಗಿ ಹೋಗಿದ್ದಾರೆ ಅವರಿಗೆ ಹೃತ್ಪೂರ್ವಕವಾಗಿ ಶುಭ ವಿದಾಯಕೋರುತ್ತಿದ್ದೇವೆ. ಹಾಗೆಯೇ ಭಗಿನಿ ಲೀನಾ ಡಿ'ಕೋಸ್ತಾ ಅವರು ಅವರ ಸ್ಥಾನವನ್ನು ತುಂಬಿದ್ದಾರೆ. ಅವರಿಗೆ ನಾವು ಪ್ರೀತಿ ಪೂರ್ವಕ ಸ್ವಾಗತವನ್ನು ಬಯಸುತ್ತೇವೆ. ಅವರ ಮಾರ್ಗದರ್ಶನದಲ್ಲಿ ಸಹೋದಯ ಸ್ವಯಂ ಸೇವಾ ಸಂಸ್ಥೆಯು ಇನ್ನಷ್ಟು ಸ್ಪೂರ್ತಿಯಿಂದ ಕೆಲಸ ಮಾಡುವಂತಾಗಲಿ ಎಂದು ಹಾರೈಸುತ್ತೇವೆ. ಬರುವ ತಿಂಗಳು ಸ್ವಾತಂತ್ರ್ಯ ದಿನವನ್ನು ಆಚರಿಸಬೇಕಲ್ಲಾ. ಸಿದ್ಧತೆ ನಡೆಯುತ್ತಿದೆಯೇ? ಸ್ವಾತಂತ್ರ್ಯದ ದುರುಪಯೋಗವಾಗುತ್ತಿದೆ ಎಂಬ ಆರೋಪ ಕೇಳಿ ಬರುತ್ತಿದೆ. ಅದರ ಬಗ್ಗೆ ಮುಂದೆ ಚಿಂತನ ಮಂಥನ ನಡೆಸೋಣ. ಈ ವರೆಗೆ ಸುರಿದ ಮಳೆ ಪ್ರಕೃತಿಯನ್ನು ತಣಿಸಿದೆ. ಸಾಕಷ್ಟು ಅನಾಹುತಗಳೂ ಸಂಭವಿಸಿವೆ. ಕೆಲವು ಆಪತ್ತುಗಳನ್ನು ನಾವೇ ಸೃಷ್ಟಿಸಿ ನಾವೇ ಒದ್ದಾಡುತ್ತಿದ್ದೇವೆ ವಾಸ್ತವಕ್ಕೆ ಮುಖಾಮುಖಿಯಾಗಿ ಪ್ರಜ್ಞಾವಂತರಾಗಿ ಬಾಳುವ, ನಾವೂ ಬದುಕಿ ಇತರರನ್ನು ಬದುಕುಗೊಡುವ ಸಹೃದಯರಾಗಿ ಬಾಳೋಣ ಎಂಬುದೇ ನಮ್ಮ ಹಾರೈಕೆ.

ಎಂ ರೋಹಿಣಿ, ಕುಡುಪು

ಸಹೋದಯ

ಮಕ್ಕಳ ಶಿಬಿರ



ದಿನಾಂಕ 6.05.2018 ಮತ್ತು 7.05.2018 ರಂದು ಸಹೋದಯ ಸೇವಾ ಕೇಂದ್ರದ ವತಿಯಿಂದ ಸೈಂಟ್ ಸೆಬೆಸ್ಟಿಯನ್ ಶಾಲೆ ಬೆಂದೂರು ಇಲ್ಲಿನ ಒಂದನೇ ತರಗತಿಯಿಂದ ಏಳನೇ ತರಗತಿ ವರೆಗಿನ ಮಕ್ಕಳಿಗೆ ಒಂದು ದಿನದ ಬೇಸಿಗೆ ಶಿಬಿರವನ್ನು ಹಮ್ಮಿಕೊಳ್ಳಲಾಗಿತ್ತು. ಕಾರ್ಯಕರ್ತೆಯರು ಹಾಗೂ ಯುನಿವರ್ಸಿಟಿಯ ವಿದ್ಯಾರ್ಥಿಗಳು ಸೇರಿ ಮಕ್ಕಳಿಗೆ ಗುಂಪು ಚಟುವಟಿಕೆಗಳ ಮೂಲಕ ಹತ್ತು ಗುಂಪುಗಳನ್ನಾಗಿ ಮಾಡಿ ಅವರಿಗೆ ಇಂಗ್ಲೀಷ್ ವರ್ಣಮಾಲೆಯ ಪ್ರಕಾರ ಆ ಗುಂಪಿಗೆ ಒಬ್ಬ ನಾಯಕನನ್ನು ಆರಿಸಲಾಯಿತು. ತದನಂತರ ಒಂದೊಂದು ಗುಂಪಿಗೆ ಕಲಿಕೆಗೆ ಅಗತ್ಯವಿರುವ ವಿಷಯವನ್ನು ನೀಡಿ ಅವರಿಂದಲೇ ಚರ್ಚೆ ನಡೆಸಲಾಯಿತು. ನಂತರ ಮಕ್ಕಳಿಗೆ ವ್ಯಕ್ತಿತ್ವ ವಿಕಸನದ ಬಗ್ಗೆ ಮಾಹಿತಿ ನೀಡಿ ಕೆಲವೊಂದು ಆಟಗಳನ್ನು ಆಡಿಸಲಾಯಿತು ಆಟದಲ್ಲಿ ವಿಜೇತರಾದ ಮಕ್ಕಳಿಗೆ ಬಹುಮಾನವನ್ನು ನೀಡಿ ಮಕ್ಕಳಿಂದ ಹಾಡು, ಕಿರು ನಾಟಕ ಮತ್ತು ಅಭಿನಯ ಗೀತೆಯನ್ನು ಹಾಡಿಸಲಾಯಿತು.

ಸಂತ ಜೋಸೆಫ್ ಶಾಲೆ ಕಂಕನಾಡಿ



ಸಂತ ಜೋಸೆಫ್ ಶಾಲೆಯ ಮಕ್ಕಳಿಗೆ ಒಂದು ದಿನದ ಬೇಸಿಗೆ ಶಿಬಿರವನ್ನು ಒಂದನೇ ತರಗತಿಯಿಂದ 7ನೇ ತರಗತಿಯ ವರೆಗಿನ ಮಕ್ಕಳಿಗೆ ಸಹೋದಯ ಸಂಸ್ಥೆಯ ವತಿಯಿಂದ ಏರ್ಪಡಿಸಲಾಗಿತ್ತು. ಸಂಪನ್ಮೂಲ ವ್ಯಕ್ತಿಗಳಾಗಿ ಸಹೋದಯ ಸಂಸ್ಥೆಯ ಕಾರ್ಯಕರ್ತೆಯರಾದ ಶ್ರೀಮತಿ ನಳಿನಿ, ಶ್ರೀಮತಿ ನಿಮಿಶಾ ಹಾಗೂ ಯುನಿವರ್ಸಿಟಿಯ ಎಮ್.ಎಸ್. ಡಬ್ಲ್ಯೂ ವಿದ್ಯಾರ್ಥಿಗಳಾದ ಕೌಶಿಕ್ ಕುಮಾರ್ ಮತ್ತು ಗೀತೇಶ್ ಕುಮಾರ್ ಇವರು ಬಾಗವಹಿಸಿದ್ದರು. ಮಕ್ಕಳಿಗೆ ಗುಂಪು ಚಟುವಟಿಕೆಗಳನ್ನು ನಡೆಸಿ ವ್ಯಕ್ತಿತ್ವ ವಿಕಸನದ ಬಗ್ಗೆ ಮಾಹಿತಿಯನ್ನು ನೀಡಲಾಯಿತು. ತದನಂತರ ಮಕ್ಕಳಿಗೆ ಆಟಗಳನ್ನಾಡಿಸಿ ಅದರಲ್ಲಿ ವಿಜೇತರಾದ ಮಕ್ಕಳಿಗೆ ಬಹುಮಾನ ನೀಡಿ ಪ್ರೋತ್ಸಾಹಿಸಲಾಯಿತು. ನಂತರ ವಿದ್ಯಾರ್ಥಿಗಳು ಬೇಸಿಗೆ ಶಿಬಿರದ ಬಗ್ಗೆ ತಮ್ಮ ತಮ್ಮ ಅಭಿಪ್ರಾಯವನ್ನು ವ್ಯಕ್ತ ಪಡಿಸಿದರು. ಮುಖ್ಯೋಪಾಧ್ಯಾಯಿನಿ ಹಾಗೂ ಶಿಕ್ಷಕ ವೃಂದದವರ ಧನ್ಯವಾದದೊಂದಿಗೆ ಕಾರ್ಯಕ್ರಮವನ್ನು ಮುಕ್ತಾಯಗೊಳಿಸಲಾಯಿತು.

ಮಹಾ ಮಾತೆಯ ಅಧಿಕೃತ ಭೇಟಿ



ದಿನಾಂಕ 16.04.2018 ರಂದು ಅಧಿಕೃತ ಭೇಟಿಗಾಗಿ ಸಂಸ್ಥೆಯ ಮಹಾಮಾತೆಯಾದ ಭಿ ರೋಸ್ ಸೆಲೀನ್ ಇವರು ಸಹೋದಯ ಬೆಥನಿ ಸೇವಾ ಕೇಂದ್ರಕ್ಕೆ ಆಗಮಿಸಿದ್ದರು. ಸಂಸ್ಥೆಯ ಸಂಯೋಜಕಿಯಾದ ಭಿ ಮಿಶೆಲ್ ಇವರು ಎಲ್ಲರನ್ನು ಸ್ವಾಗತಿಸಿದರು. ಮಹಾ ಮಾತೆಯಾದ ಭಿ ರೋಸ್ ಸೆಲೀನ್ ಇವರಿಗೆ ಸಂಸ್ಥೆಯಲ್ಲಿ ನಡೆಯುವ ಕಾರ್ಯ ಚಟುವಟಿಕೆಗಳ ಬಗ್ಗೆ ತಿಳಿಸಲಾಯಿತು ಮತ್ತು ಅವರು ತಮ್ಮ ಅಭಿಪ್ರಾಯವನ್ನು ನಮ್ಮೊಂದಿಗೆ ವ್ಯಕ್ತ ಪಡಿಸಿ ಇನ್ನು ಹೆಚ್ಚಿನ ಸಮಾಜ ಸೇವೆಯನ್ನು ಮಾಡಿ ಎಂದು ಶುಭ ಹಾರೈಸಿದರು.

ಪುಸ್ತಕ ವಿತರಣೆ



ಸಹೋದಯ ಬೆಥನಿ ಸೇವಾ ಕೇಂದ್ರದ ವತಿಯಿಂದ ಒಟ್ಟು 26 ಬಡಮಕ್ಕಳಿಗೆ ಸಂಸ್ಥೆಯ ವತಿಯಿಂದ ಪುಸ್ತಕ ವಿತರಿಸಲಾಯಿತು.

ಮಾಹಿತಿ ಕಾರ್ಯಕ್ರಮ:



ದಿನಾಂಕ 17.5.2018 ರಂದು ವಳಚ್ಚಿಲ್ ಅಂಗನವಾಡಿ ಕೇಂದ್ರದಲ್ಲಿ ನಡೆದ ಕಿಶೋರಿ ಶಕ್ತಿ ತರಬೇತಿಯಲ್ಲಿ ಸಹೋದಯ ಸಂಸ್ಥೆಯ ಕಾರ್ಯಕರ್ತೆಯಾದ ಶ್ರೀಮತಿ ನಳಿನಿ ಇವರು ಸಂಪನ್ಮೂಲ ವ್ಯಕ್ತಿಯಾಗಿ ಭಾಗವಹಿಸಿ ವ್ಯಕ್ತಿತ್ವ ವಿಕಸನದ ಬಗ್ಗೆ ಒಂದು ಮೌಲ್ಯಾಧಾರಿತ ಕಥೆಯ ಮೂಲಕ ತಿಳಿಸಲಾಯಿತು. ಸ್ವಾಗತ ಅಂಗನವಾಡಿಯ ಮೇಲ್ವಿಚಾರಕರಾದ ಶ್ರೀಮತಿ ಶಾಲಿನಿ ಇವರು ಸ್ವಾಗತಿಸಿದರು ಮತ್ತು ಕಾರ್ಯಕರ್ತೆಯ ಧನ್ಯವಾದದೊಂದಿಗೆ ಕಾರ್ಯಕ್ರಮವನ್ನು ಮುಕ್ತಾಯಗೊಳಿಸಲಾಯಿತು. ಒಟ್ಟು 25 ಮಂದಿ ವಿದ್ಯಾರ್ಥಿನಿಯರು ಭಾಗವಹಿಸಿದ್ದರು.

ವಿದಾಯ ಕೂಟ



ದಿನಾಂಕ 21.06.2018 ರಂದು ಸಹೋದಯ ಬೆಂಗಳೂರು ಮಹಿಳಾ ಒಕ್ಕೂಟದ ವತಿಯಿಂದ ಸಹೋದಯ ಸಂಸ್ಥೆಯ ಸಂಯೋಜಕಿಯಾಗಿ ಕಾರ್ಯ ನಿರ್ವಹಿಸಿದ ಭಿ ಮಿಶೆಲ್ ಇವರಿಗೆ ಬೀಳ್ಕೊಡುಗೆ ಕಾರ್ಯಕ್ರಮವನ್ನು ಏರ್ಪಡಿಸಲಾಗಿತ್ತು. ಹಾಗೂ ಸಹೋದಯ ಸಂಸ್ಥೆಗೆ ಹೊಸ ಸಂಯೋಜಕರಾಗಿ ಆಯ್ಕೆಯಾದಂತಹ ಭಿ ಲೀನಾ ಡಿ ಕೋಸ್ತು ಇವರನ್ನು ಸಂಸ್ಥೆಗೆ ಸ್ವಾಗತಿಸಲಾಯಿತು. ಸಹೋದಯ ಸಂಸ್ಥೆಗೆ ಕಳೆದ ಆರು ವರ್ಷಗಳಿಂದ ತಮ್ಮ ನಿಸ್ವಾರ್ಥ ಸೇವೆಯನ್ನು ಸಲ್ಲಿಸಿದಂತಹ ಭಿ ಮಿಶೆಲ್ ಇವರಿಗೆ ಒಕ್ಕೂಟದ ವತಿಯಿಂದ ಶಾಲು ಹೊದಿಸಿ ,ಫಲಪುಷ್ಪಗಳನ್ನು ನೀಡಿ ಅವರನ್ನು ಸನ್ಮಾನಿಸಲಾಯಿತು. ತದನಂತರ ಒಕ್ಕೂಟದ ಸದಸ್ಯರು ಭಿ ಮಿಶೆಲ್‌ರವರ ಬಗೆಗಿನ ಅಭಿಪ್ರಾಯವನ್ನು ವ್ಯಕ್ತಪಡಿಸಿದರು. ಒಕ್ಕೂಟದ ಅಧ್ಯಕ್ಷೆ ಶ್ರೀಮತಿ ಸಂಧ್ಯಾ ಇವರು ಸ್ವಾಗತಿಸಿದರು ಶ್ರೀಮತಿ ನಳಿನಿ ಇವರ ಧನ್ಯವಾದದೊಂದಿಗೆ ಕಾರ್ಯಕ್ರಮವನ್ನು ಮುಕ್ತಾಯಗೊಳಿಸಲಾಯಿತು.

ಸ್ವ- ಸಹಾಯ ಸಂಘಗಳಿಗೆ ಸಂಯೋಜಕರ ಅಧಿಕೃತ ಭೇಟಿ



ಸಹೋದಯ ಬೆಂಗಳೂರು ಸೇವಾ ಸಂಸ್ಥೆಗೆ ಹೊಸತಾಗಿ ಸಂಯೋಜಕರಾಗಿ ಆಯ್ಕೆಯಾದಂತಹ ಸಿಸ್ಟರ್ ಲೀನಾ ಡಿ'ಕೋಸ್ತು ಇವರೊಂದಿಗೆ ಕಾರ್ಯ ಕರ್ತೆಯರಾದ ಶ್ರೀಮತಿ ನಳಿನಿ ಹಾಗೂ ಶ್ರೀಮತಿ ನಿಮಿಶಾ ಇವರು ಸಹೋದಯ ಸಂಸ್ಥೆಗೆ ಒಳಪಟ್ಟ ಎಲ್ಲಾ ಸ್ವ-ಸಹಾಯ ಸಂಘಗಳಿಗೆ ಮತ್ತು ಸಂಘಗಳಿಂದ ಸಾಲ ಪಡೆದು ಸ್ವ-ಉದ್ಯೋಗ ಮಾಡುತ್ತಿರುವ ಮಹಿಳೆಯರ ಅಂಗಡಿಗಳಿಗೆ ಭೇಟಿ ನೀಡಲಾಯಿತು.

ಮಾಹಿತಿ ಕಾರ್ಯಕ್ರಮ:



ದಿನಾಂಕ 26.6.2018 ರಂದು ಸಹೋದಯ ಮಹಿಳಾ ಒಕ್ಕೂಟದ ತಿಂಗಳ ಸಭೆಯ ದಿನದಂದು ಸಂಘದ ಮಹಿಳೆಯರಿಗೆ ಮಾಹಿತಿ ಕಾರ್ಯಕ್ರಮವನ್ನು ಏರ್ಪಡಿಸಲಾಗಿತ್ತು. ಸಹೋದಯ ಸಂಸ್ಥೆಯ ಸಂಯೋಜಕಿಯಾದ ಭಿ. ಲೀನಾ ಇವರು ಸಂಪನ್ಮೂಲ ವ್ಯಕ್ತಿಯಾಗಿ ಭಾಗವಹಿಸಿದ್ದರು ಆರೋಗ್ಯ ಹಾಗೂ ಪ್ಲಾಸ್ಟಿಕ್ ಮರು ಬಳಕೆಯ ಬಗ್ಗೆ ಮಾಹಿತಿ ನೀಡಿದರು ಒಕ್ಕೂಟದ ಅಧ್ಯಕ್ಷರಾದ ಶ್ರೀಮತಿ ಸಂಧ್ಯಾ ಇವರು ಎಲ್ಲರನ್ನು ಸ್ವಾಗತಿಸಿದರು ಶ್ರೀಮತಿ ನಳಿನಿ ಇವರ ಧನ್ಯವಾದದೊಂದಿಗೆ ಕಾರ್ಯಕ್ರಮವನ್ನು ಮುಕ್ತಾಯಗೊಳಿಸಲಾಯಿತು.

ಆರೋಗ್ಯ ಮಾಹಿತಿ ಕಾರ್ಯಕ್ರಮ



ಸಹೋದಯ ಬೆಥನಿ ಸೇವಾ ಕೇಂದ್ರದ ವತಿಯಿಂದ ಕರುಣಾಲಯ ಪ್ರೀತಿ-ಸ್ನೇಹ ಸಂಘದ ತಿಂಗಳ ಸಭೆಯಂದು ಮಹಿಳೆಯರಿಗೆ ಮಾಹಿತಿ ಕಾರ್ಯಕ್ರಮವನ್ನು ಏರ್ಪಡಿಸಲಾಗಿದ್ದು ಸಹೋದಯ ಸಂಸ್ಥೆಯ ಸಂಯೋಜಕಿಯಾದ ಭಿ. ಲೀನಾ ಡಿ ಕೋಸ್ತ ಇವರು ಸಂಪನ್ಮೂಲ ವ್ಯಕ್ತಿಯಾಗಿ ಭಾಗವಹಿಸಿ ಮಹಿಳೆಯರಿಗೆ ತಮ್ಮ

ಆರೋಗ್ಯವನ್ನು ಹೇಗೆ ಕಾಪಾಡಿಕೊಳ್ಳಬೇಕೆಂಬುದರ ಬಗ್ಗೆ ಮಾಹಿತಿ ನೀಡಿ ತಮ್ಮ ಮನೆಯ ಹಿತ್ತಲುಗಳಲ್ಲಿಯೇ ಆರೋಗ್ಯಕರವಾದ ಗಿಡಗಳನ್ನು ಬೆಳೆಸಿ ಇತರರಿಗೂ ಈ ಬಗ್ಗೆ ಮಾಹಿತಿ ನೀಡಿ ಎಂದು ತಿಳಿಸಿದರು ಮತ್ತು ತಮ್ಮ ಮನೆಯಲ್ಲಿಯೇ ಬೆಳೆಸಿರುವ ತುಳಸಿ ಎಲೆಗಳ ಮಹತ್ವದ ಬಗ್ಗೆಯೂ ಮಾಹಿತಿ ನೀಡಿದರು. ಸ್ವಾಗತ ಶ್ರೀಮತಿ ನಳಿನಿ. ಶ್ರೀಮತಿ ಚಂದ್ರಾವತಿಯವರ ಧನ್ಯವಾದದೊಂದಿಗೆ ಕಾರ್ಯಕ್ರಮವನ್ನು ಮುಕ್ತಾಯಗೊಳಿಸಲಾಯಿತು.



ಭಾಗವಹಿಸಿದ ಕಾರ್ಯಕ್ರಮಗಳು

- ಡೀಡ್ ಸಂಸ್ಥೆಯಲ್ಲಿ ನಡೆದ ಮಹಿಳಾಪರ ಮತ್ತು ಸಂಚಲನ ಮಾಹಾ ಸಭೆಯಲ್ಲಿ ಸಹೋದಯದ ಕಾರ್ಯಕರ್ತೆಯರಾದ ಶ್ರೀಮತಿ ನಳಿನಿ ಹಾಗೂ ಶ್ರೀಮತಿ ನಿಮಿಶಾರವರು ಭಾಗವಹಿಸಿದ್ದರು.
- ದಿನಾಂಕ 5.06.2018 ರಂದು ಸರಕಾರಿ ಶಾಲೆ ಕೆಂಜಾರು ಇಲ್ಲಿ ನಡೆದ ವಿಶ್ವ ಪರಿಸರ ದಿನಾಚರಣೆಯಲ್ಲಿ ಸಹೋದಯದ ಕಾರ್ಯಕರ್ತೆಯಾದ ಶ್ರೀಮತಿ ನಳಿನಿ ಇವರು ಕಾರ್ಯಕ್ರಮದ ಅಧಿತಿಗಳಾಗಿ ಭಾಗವಹಿಸಿದ್ದರು.



- ಕೆಂಜಾರು ಗ್ರಾಮ ಪಂಚಾಯತ್‌ನಲ್ಲಿ ನಡೆದ ವಾರ್ಷಿಕ ಸಭೆಯಲ್ಲಿ ಸಹೋದಯದ ಕಾರ್ಯಕರ್ತೆಯಾದ ಶ್ರೀಮತಿ ನಳಿನಿ ಇವರು ಭಾಗವಹಿಸಿದ್ದರು.
- ಮಮತ ಎಂಬವರ ಕೇಸಿನ ಬಗ್ಗೆ ಲೇಡಿಗೋಶನ್ ಆಸ್ಪತ್ರೆಯ ಆಪ್ತಸಮಾಲೋಚಕಿಯಾದ ಕುಮಾರಿ ಹರ್ಷಿತ ಇವರನ್ನು ಭೇಟಿ ಮಾಡಿ ಈ ಕೇಸಿನ ಬಗ್ಗೆ ಸೂಕ್ತ ಮಾಹಿತಿಯನ್ನು ಪಡೆದುಕೊಂಡು ಬರಲಾಯಿತು.
- ಕಾವೂರು ಗ್ರಾಮ ಪಂಚಾಯತ್‌ನಲ್ಲಿ ನಡೆದ ಗ್ರಾಮ ಸಭೆಯಲ್ಲಿ ಭಾಗವಹಿಸಲಾಯಿತು.
- ವಿಧವಾ ವೇತನದ ಬಗ್ಗೆ ಮಾಹಿತಿ ಪಡೆದುಕೊಳ್ಳಲು ಉಳ್ಳಾಲ ಅಂಚೆ ಕಛೇರಿಗೆ ಭೇಟಿ ನೀಡಿ ಅದರ ಬಗೆಗಿನ ಮಾಹಿತಿ ಪಡೆದುಕೊಳ್ಳಲಾಯಿತು.
- ಮುಲ್ಕಿ ಲಿಂಗಪ್ಪಯ್ಯ ಕಾಡು ಇಲ್ಲಿನ ಆದರ್ಶಿನಿ ಸಂಘದ ಮಹಿಳೆಯರಿಗೆ ಪರಿಸರ ದಿನಾಚರಣೆಯ ಮಹತ್ವ ಮತ್ತು ಪ್ಲಾಸ್ಟಿಕ್ ತ್ಯಾಜ್ಯಗಳ ಬಗ್ಗೆ ಮಾಹಿತಿ ನೀಡಲಾಯಿತು.
- ಸಿ.ಬಿ.ಡಿ.ಪಿ ಯಲ್ಲಿ ಏರ್ಪಡಿಸಿದ್ದ ಕಾನೂನು ಪ್ರಕರಣಗಳ ಬಗೆಗಿನ ಮಾಹಿತಿ ಕಾರ್ಯಕ್ರಮದಲ್ಲಿ ಭಾಗವಹಿಸಲಾಯಿತು.
- 3.06.2018 ರಂದು ಮಂಗಳೂರು ತಾಲೂಕು ಮಹಿಳಾ ಮಂಡಲಗಳ ಒಕ್ಕೂಟ (ರಿ) ಇವರ ವತಿಯಿಂದ ಏರ್ಪಡಿಸಲಾಗಿದ್ದ ಅಪ್ಪೆ ಟೀಚರ್ ಚಲನ ಚಿತ್ರದ ಅಶ್ಲೀಲ ಸಂಭಾಷಣೆಯ ವಿರುದ್ಧ ಪ್ರತಿಭಟನೆಯಲ್ಲಿ ಕಾರ್ಯಕರ್ತೆಯರಾದ ಶ್ರೀಮತಿ ನಳಿನಿ ಹಾಗೂ ಶ್ರೀಮತಿ ನಿಮಿಶಾ ಇವರು ಭಾಗವಹಿಸಲಾಯಿತು.





➤ ಕುದ್ರೋಳಿಯಲ್ಲಿ ನಡೆದ ವಿಧವಾ ವೇತನದ ಬಗ್ಗೆ ಏರ್ಪಡಿಸಿದ್ದ ಮಾಹಿತಿ ಕಾರ್ಯಕ್ರಮದಲ್ಲಿ ಸಹೋದಯ ಸಂಸ್ಥೆಯ ಸಂಯೋಜಕರಾದ ಭಲೀನಾ ಡಿ'ಕೋಸ್ಟ್ ಹಾಗೂ ಶ್ರೀಮತಿ ನಿಮಿಶಾ ಇವರು ಭಾಗವಹಿಸಿದ್ದರು.



ವಿರೋಧಿಸುವ, ಹಕ್ಕುಗಳು ಹಾಗೂ ಘನತೆಯ ಬಗೆಗಿನ ಹಕ್ಕೊತ್ತಾಯಗಳ ಬಗೆಗಿನ ಮಾಹಿತಿ ಕಾರ್ಯಕ್ರಮದಲ್ಲಿ ಸಹೋದಯದ ಸಂಯೋಜಕಿಯಾದ ಭಿ ಲೀನಾ ಹಾಗೂ ಕಾರ್ಯಕರ್ತೆಯಾದ ಶ್ರೀಮತಿ ನಿಮಿಶಾ ಇವರು ಭಾಗವಹಿಸಿದ್ದರು.



➤ ಸಿ.ಓ.ಡಿ.ಪಿ ಬಾಂಧವ್ಯ ಸಂಸ್ಥೆಯ ವತಿಯಿಂದ ಏರ್ಪಡಿಸಲಾಗಿದ್ದ ಆರೋಗ್ಯ ಕರ್ನಾಟಕ ಮಾಹಿತಿ ಕಾರ್ಯಕ್ರಮದಲ್ಲಿ ಭಾಗವಹಿಸಲಾಯಿತು.

ಸಹೋದಯ ಕೊಡಿಸಿದ ಕಾನೂನು ರೀತಿಯ ಪರಿಹಾರ ಕ್ರಮಗಳು

➤ ಗೀತಾ ಕೇಸು ಬಗ್ಗೆ: ಗೀತಾ (ಹೆಸರು ಬದಲಾಯಿಸಲಾಗಿದೆ) ಎಂಬ ಮಹಿಳೆಗೆ ತನ್ನ ಗಂಡ ಹಾಗೂ ಆತನ ಮನೆಯವರು ಮಾನಸಿಕ ಕಿರುಕುಳ ನೀಡುತ್ತಿದ್ದಾರೆಂದು ನಮ್ಮ ಸಂಸ್ಥೆಗೆ ಬಂದು ದೂರು ನೀಡಿದ್ದರಿಂದ ಈ ಕೇಸನ್ನು ತೆಗೆದುಕೊಂಡು ಆಕೆಯ ಗಂಡನ ವಿರುದ್ಧ ಮೂಡಬಿದ್ರೆ ಪೋಲೀಸ್ ಠಾಣೆಯಲ್ಲಿ ಕೇಸು ದಾಖಲಿಸಿ ಇದೀಗ ಈ ಕೇಸು ಮುಂದುವರಿಯುತ್ತಿದೆ.

- ಪ್ರಿಯಾ ಕೇಸು ಬಗ್ಗೆ : ಪ್ರಿಯಾ (ಹೆಸರು ಬದಲಾಯಿಸಲಾಗಿದೆ) ಎಂಬ ಮಹಿಳೆಗೆ ಆಕೆಯ ಗಂಡ ಮಾನಸಿಕ ಹಿಂಸೆ ನೀಡುತ್ತಿದ್ದಾರೆಂದು ನಮ್ಮ ಸಂಸ್ಥೆಗೆ ಬಂದು ದೂರು ನೀಡಿದ್ದರಿಂದ ಆಕೆಯ ಗಂಡನನ್ನು ನಮ್ಮ ಸಂಸ್ಥೆಗೆ ಕರೆಯಿಸಿ ಆಪ್ತ ಸಮಾಲೋಚನೆ ನಡೆಸಿ ಇನ್ನು ಮುಂದೆ ನಾನು ಪ್ರಿಯಾಳ ಮೇಲೆ ಯಾವುದೇ ರೀತಿಯ ಮಾನಸಿಕ ಕಿರುಕುಳ ನೀಡದೆ ಇನ್ನು ಮುಂದೆ ಹೆಂಡತಿ ಮಕ್ಕಳೊಂದಿಗೆ ಅನ್ಯೋನ್ಯವಾಗಿ ಸಂಸಾರ ನಡೆಸಿಕೊಂಡು ಹೋಗುತ್ತೇನೆ ಮಾತ್ರವಲ್ಲ ಇನ್ನು ಮುಂದೆ ಯಾವುದೇ ರೀತಿಯ ತೊಂದರೆಗಳನ್ನು ನೀಡುವುದಿಲ್ಲವೆಂದು ಭರವಸೆ ನೀಡಿದ್ದಾರೆ.
- ಯಮುನಾ ಕೇಸು ಬಗ್ಗೆ : ಯಮುನಾ (ಹೆಸರು ಬದಲಾಯಿಸಲಾಗಿದೆ) ಎಂಬ ಮಹಿಳೆಗೆ ಆಕೆಯ ಮೈದುನ ಆಕೆಗೆ ದೈಹಿಕ ಮತ್ತು ಮಾನಸಿಕ ಹಿಂಸೆ ನೀಡುತ್ತಿದ್ದು ತನ್ನ ಗಂಡನೊಂದಿಗೆ ನನ್ನ ಬಗ್ಗೆ ಇಲ್ಲಸಲ್ಲದನ್ನು ಹೇಳಿ ನಮ್ಮಿಬ್ಬರ ನಡುವೆ ಜಗಳ ತಂದಿಟ್ಟು ನಮ್ಮ ಸಂಸಾರವನ್ನು ಹೊಡೆಯಲು ಪ್ರಯತ್ನಿಸುತ್ತಿದ್ದಾರೆಂದು ನಮ್ಮ ಸಂಸ್ಥೆಗೆ ಬಂದು ದೂರು ನೀಡಿದ್ದರಿಂದ ಈ ಕೇಸನ್ನು ತೆಗೆದುಕೊಂಡು ಆಕೆಯ ಮತ್ತು ಆಕೆಯ ಗಂಡನನ್ನು ಸಂಸ್ಥೆಗೆ ಕರೆಯಿಸಿ ಅವರಿಬ್ಬರಿಗೂ ಆಪ್ತಸಮಾಲೋಚನೆ ನಡೆಸಲಾಯಿತು ಅವರ ಸಂಸಾರವನ್ನು ಒಂದು ಗೂಡಿಸಲಾಯಿತು.
- ಲಕ್ಷ್ಮೀ ಅವರ ಮೇಲಿನ ದೌರ್ಜನ್ಯದ ಬಗ್ಗೆ (ಹೆಸರು ಬದಲಾಯಿಸಲಾಗಿದೆ) ಲಕ್ಷ್ಮೀ ಅವರ ಬಗ್ಗೆ ಪತಿಯು ಸಂಶಯಗ್ರಸ್ತರಾಗಿ ಪ್ರತಿ ದಿನ ಹಿಂಸೆ ನೀಡುತ್ತಿದ್ದಾರೆಂದು ದೂರು ನೀಡಿದ್ದರು. ಸಂಸ್ಥೆಯ ಕಾರ್ಯ ಕರ್ತೆಯರು ಹಾಗೂ ಡೀಡ್ ಸಂಸ್ಥೆಯ ವಕೀಲರಾದ ಶ್ರೀಮತಿ ರಕ್ಷಿತ ಇವರೊಂದಿಗೆ ಲಕ್ಷ್ಮೀ ಅವರ ಮನೆಗೆ ಹೋಗಿ ಅವರಿಗೆ ತಿಳುವಳಿಕೆ ನೀಡಿ ಎಚ್ಚರಿಸಲಾಯಿತು.
- ಸರಿತಾ ಕೇಸು ಬಗ್ಗೆ : ಸರಿತಾ (ಹೆಸರು ಬದಲಾಯಿಸಲಾಗಿದೆ) ಎಂಬ ಮಹಿಳೆಗೆ ತನ್ನ ಗಂಡನು ಮಾನಸಿಕ ಹಿಂಸೆ ನೀಡುತ್ತಿದ್ದಾರೆಂದು ತಿಳಿಸಿದ ಸಮಯದಲ್ಲಿ ಆಕೆಯನ್ನು ಕರೆಯಿಸಿ ಈ ಬಗ್ಗೆ ವಿಚಾರಣೆ ನಡೆಸಿದಾಗ ಈ ಮೊದಲು ತನ್ನ ಗಂಡನ ವಿರುದ್ಧ ಭದ್ರಾವತಿಯಲ್ಲಿರುವ ಮಹಿಳಾ ಸಾಂತ್ವನ ಕೇಂದ್ರದಲ್ಲಿ ದೂರು ನೀಡಿದ್ದು ಆದರೂ ಸರಿಯಾಗಲಿಲ್ಲ ಎಂದು ನಮ್ಮ ಸಂಸ್ಥೆಗೆ ದೂರು ನೀಡಿದ್ದರಿಂದ ಈ ಕೇಸನ್ನು ಭದ್ರಾವತಿ ಪೋಲೀಸ್ ಠಾಣೆಗೆ ನೀಡಿ ಈ ಕೇಸನ್ನು ಮುಕ್ತಾಯಗೊಳಿಸಲಾಗಿದೆ.

ಸಂಜೀವಿನಿ

ಕಿನ್ನಿಗೋಳಿ ಗುತ್ತಕಾಡು ಸಮೀಪದ ಬಡ ಕುಟುಂಬದ ಪೂಜಾ ಮತ್ತು ರೇಣುಕಾ ಇವರಿಗೆ ಸಾಂಬಾರ್ ಪುಡಿ ತಯಾರಿಸುವ ವಿಧಾನವನ್ನು ಕಲಿಸಿಕೊಡಲಾಯಿತು. ಇದೀಗ ಇವರು ತಮ್ಮ ಜೀವನವನ್ನು ಒಳ್ಳೆಯ ರೀತಿಯಲ್ಲಿ ನಡೆಸಿಕೊಂಡು ಹೋಗುತ್ತಿದ್ದಾರೆ.

ಏಳಿಂಜೆ ಪಟ್ಟಿಯಲ್ಲಿ 12 ಮಹಿಳೆಯರನ್ನು ಒಟ್ಟುಗೂಡಿಸಿ ನವೋದಯ ಸ್ವ-ಸಹಾಯ ಗುಂಪನ್ನು ನಿರ್ಮಿಸಲಾಯಿತು.

ದಿನಾಂಕ 8.04.2018 ರಂದು ಉಳಿಪಾಡಿ ದಿವಾಕರ ಪೂಜಾರಿ ಇವರು ಕೂಲಿ ಕಾರ್ಮಿಕರಾಗಿದ್ದು ಕೆಲಸ ಮಾಡುತ್ತಿರುವಾಗ ಕಟ್ಟಡದಿಂದ ಬಿದ್ದು ಮರಣ ಹೊಂದಿದ್ದು ಇವರ ಕುಟುಂಬದವರಿಗೆ ಶಾಸಕ ಅಭಯಚಂದ್ರ ಜೈನ್ ಇವರಿಂದ 5000 ರೂ ಯನ್ನು ಧನ ಸಹಾಯವನ್ನಾಗಿ ನೀಡಿರುತ್ತಾರೆ.

ದಿನಾಂಕ 16.04.2018 ರಂದು ಪಟ್ಟಿ ಏಳಿಂಜೆ ಬಳಿಯ ರಮಣಿ, ಸುಜಾತ, ಸರೋಜಿನಿ ಹಾಗೂ ಕಿನ್ನಿಗೋಳಿ ಸ್ವಂದನ ಗುಂಪಿನವರೊಂದಿಗೆ ಈ ಮಹಿಳೆಯರಿಗೆ ಸ್ವ-ಉದ್ಯೋಗ ಮಾಡಲು 25000 ರೂ ತೆಗೆಸಿಕೊಡಲಾಯಿತು.

ದಿನಾಂಕ 17.04.2018 ರಂದು ಐಕಳ ಕಂಬಳ ರಸ್ತೆಯ ಬಳಿಯ ವೈಶಾಕ್ ಇವರು ಮಂಗಳೂರಿನ ಎಸ್.ಡಿ.ಎಂ ಕಾಲೇಜಿನ ವಿದ್ಯಾರ್ಥಿಯಾಗಿದ್ದು ಇವರಿಗೆ ವಿದ್ಯಾರ್ಥಿ ವೇತನಕ್ಕೆ ದ.ಕ.ದ ಬ್ಲಾಕ್ ಕಾಂಗ್ರೆಸ್ಸಿನ ಅಧ್ಯಕ್ಷರಾದ ಮಿಥುನ್ ರೈ ಇವರಿಂದ 5000 ರೂ ತೆಗೆಸಿಕೊಟ್ಟಿದ್ದೇವೆ.

ದಿನಾಂಕ 19.04.2018 ರಂದು ಕಿನ್ನಿಗೋಳಿ ಕನ್ನಟ್ಟಾ ಆಸ್ಪತ್ರೆಯಲ್ಲಿ ಸಂಜೀವಿನಿ ಸಂಸ್ಥೆಯ ವತಿಯಿಂದ ಮಹಿಳಾ ದಿನಾಚರಣೆಯನ್ನು ಆಚರಿಸಲಾಯಿತು. ಸಾಧನೆ ಮಾಡಿದ ಮಹಿಳೆಯನ್ನು ಸನ್ಮಾನಿಸಲಾಯಿತು ಹಾಗೂ ಗುಂಪಿನ ಮಹಿಳೆಯರು ಸಾಂಸ್ಕೃತಿಕ ಕಾರ್ಯಕ್ರಮವನ್ನು ನೀಡಿದರು.

ದಿನಾಂಕ 12.05.2018 ರಂದು ಐಕಳ ಗ್ರಾಮ ಪಂಚಾಯತಿನ ಸ್ವ-ಸಹಾಯ ಸಂಘದ ಮಹಿಳೆಯರಿಗೆ ಹೊಲಿಗೆ ತರಬೇತಿಯನ್ನು ನೀಡಲಾಯಿತು.

ದಿನಾಂಕ 18.05.2018 ರಂದು ಕಟೀಲು ಬಲ್ಲಣ ಇಲ್ಲಿನ ಆಮಿನಾ ಎಂಬ ಹುಡುಗಿಗೆ ಕಿನ್ನಿಗೋಳಿಯಲ್ಲಿ ಟೈಲರಿಂಗ್ ಕೆಲಸಕ್ಕೆ ನೇಮಿಸಿದ್ದು ಹಾಗೂ ಆಕೆಯ ತಂದೆ ತೀರಿ ಹೋದ ಕಾರಣ ಆಕೆಗೆ ಮಾನವಹಕ್ಕು ಇದರ ಅಧ್ಯಕ್ಷರಾದ ಶುಭಾಸ್ ಇವರಿಂದ 2000 ರೂ ಧನ ಸಹಾಯವನ್ನು ಕೊಡಿಸಲಾಯಿತು.

ಜೀವನ್‌ಧಾರಾ ಸಮಾಜ ಸೇವಾ ಪ್ರತಿಷ್ಠಾನ (ರಿ) ಕುಲಶೇಖರ

1. ಕೆಲಸ ಕಾರ್ಯಗಳು:

ಜೀವನ್‌ಧಾರಾ ಸಮಾಜ ಸೇವಾ ಪ್ರತಿಷ್ಠಾನದ ಕಾರ್ಯಕರ್ತೆಯರು ಮೇ. 2014 ರಿಂದ ಕಟ್ಟಡ ಕಾರ್ಮಿಕರಿಗೆ ಸರಕಾರದಿಂದ ಸಿಗುವ ಸವಲತ್ತುಗಳ ಬಗ್ಗೆ ಮಾಹಿತಿಯನ್ನು ನೀಡುತ್ತಾ ಬಂದಿರುತ್ತಾರೆ. ಇದರ ಪ್ರಯೋಜನವನ್ನು ಅನೇಕ ಕಟ್ಟಡ ಕಾರ್ಮಿಕರು ಹಾಗೂ ಅವರ ಮಕ್ಕಳು ಪಡೆದಿರುತ್ತಾರೆ, ಈ ವರ್ಷದಿಂದ 2ನೇ ತರಗತಿಯ ಮಕ್ಕಳಿಗೆ ವಿದ್ಯಾರ್ಥಿ ವೇತನದ ಅರ್ಜಿಯನ್ನು ಸಲ್ಲಿಸಬಹುದು ಈ ಅರ್ಜಿಯನ್ನು ನವೆಂಬರ್ ತಿಂಗಳವರೆಗೆ ಮುಂದುವರಿಸಲಾಗಿದೆ 2018ರಲ್ಲಿ 37 ಕಟ್ಟಡ ಕಾರ್ಮಿಕ ಮಕ್ಕಳಿಗೆ ವಿದ್ಯಾರ್ಥಿ ವೇತನದ ಅರ್ಜಿಯನ್ನು ನೀಡಲಾಗಿದೆ.



2. ಜೀವನ್‌ಧಾರಾ ಸಮಾಜ ಸೇವಾ ಪ್ರತಿಷ್ಠಾನದ ಸ್ವ ಸಹಾಯ ಗುಂಪುಗಳು:


ಜೀವನ್‌ಧಾರಾ ಸಮಾಜ ಸೇವಾ ಪ್ರತಿಷ್ಠಾನದಲ್ಲಿ ಒಟ್ಟು 13 ಸ್ವ ಸಹಾಯ ಗುಂಪುಗಳಿವೆ.

1. ಭೂಮಿಕ ಸ್ವ ಸಹಾಯ ಗುಂಪು , ಅಮ್ಮತೇಶವರ - 2 ಲಕ್ಷ ಸ್ವ ಉದ್ಯೋಗಕ್ಕೆ ಬ್ಯಾಂಕ್ ಸಾಲ ಪಡೆದಿರುತ್ತಾರೆ.
2. ಶ್ರೀ ಲಕ್ಷ್ಮಿ ಸ್ವ ಸಹಾಯ ಗುಂಪು, ಕುಲಶೇಖರ - 75 ಸಾವಿರ ಸ್ವ ಉದ್ಯೋಗಕ್ಕೆ ಬ್ಯಾಂಕ್ ಸಾಲ ಪಡೆದಿರುತ್ತಾರೆ.
3. ಸ್ವದನ ಸ್ವ ಸಹಾಯ ಗುಂಪು, ಬೋಂದೆಲ್ - 3 ಲಕ್ಷ ಸ್ವ ಉದ್ಯೋಗಕ್ಕೆ ಬ್ಯಾಂಕ್ ಸಾಲ ಪಡೆದಿರುತ್ತಾರೆ.
4. ಸ್ಪೂರ್ತಿ ಸ್ವ ಸಹಾಯ ಗುಂಪು, ಬೋಂದೆಲ್ - 3 ಲಕ್ಷ ಸ್ವ ಉದ್ಯೋಗಕ್ಕೆ ಬ್ಯಾಂಕ್ ಸಾಲ ಪಡೆದಿರುತ್ತಾರೆ.
5. ಮಾಶ ಅಲ್ಲಾ ಸ್ವ ಸಹಾಯ ಗುಂಪು, ಬಿ ಸಿ ರೋಡ್ - 3 ಲಕ್ಷ ಸ್ವ ಉದ್ಯೋಗಕ್ಕೆ ಬ್ಯಾಂಕ್ ಸಾಲ ಪಡೆದಿರುತ್ತಾರೆ.
6. ಮಹಾಲಕ್ಷ್ಮಿ ಸ್ವ ಸಹಾಯ ಗುಂಪು,, ಬೋಂದೆಲ್ - 50 ಸಾವಿರ ಸ್ವ ಉದ್ಯೋಗಕ್ಕೆ ಬ್ಯಾಂಕ್ ಸಾಲ ಪಡೆದಿರುತ್ತಾರೆ.

ಜೀವನ್‌ಧಾರಾ ಸಮಾಜ ಸೇವಾ ಕೇಂದ್ರ, ಕುಲಶೇಖರ ಇಲ್ಲಿ ವರ್ಷದ 12 ತಿಂಗಳು ಟೈಲರಿಂಗ್ ಕಲಿಕೆ ನಡೆಯುತ್ತದೆ. 2017-2018ನೇ ವರ್ಷದಲ್ಲಿ ಸಾಧಾರಣ 300 ಮಹಿಳೆಯರು ಟೈಲರಿಂಗ್ ಕಲಿಯುತ್ತಿದ್ದಾರೆ. ಅವರಲ್ಲಿ 75% ಮಹಿಳೆಯರು ತಮ್ಮ ತಮ್ಮ ಮನೆಗಳಲ್ಲಿ ಹೊಲಿಗೆ ಯಂತ್ರವನ್ನಿಟ್ಟು ತಮ್ಮ ಕುಟುಂಬದ ಮತ್ತು ಬೇರೆಯವರ ಬಟ್ಟೆ ಹೊಲಿಯುತ್ತಾರೆ. ಹೀಗೆ ಸ್ವ-ಉದ್ಯೋಗ ಮಾಡಿ ತಮ್ಮ ಕಾಲ ಮೇಲೆ ನಿಂತು ಸ್ವಾವಲಂಬಿಗಳಾಗಿದ್ದಾರೆ. 2 ವರ್ಷದಿಂದ ಶ್ರೀಮತಿ ವೀಣಾ ಟೈಲರಿಂಗ್ ಶಿಕ್ಷಕಿಯಾಗಿ ಉತ್ತಮ ರೀತಿಯಲ್ಲಿ ಮಹಿಳೆಯರಿಗೆ ಟೈಲರಿಂಗ್ ಕಲಿಸುತ್ತಾರೆ. ಕಳೆದ ವರ್ಷ 24 ಮಹಿಳೆಯರಿಗರ ಸೌಂದರ್ಯವರ್ಧಕ ತರಬೇತಿ ನೀಡಲಾಗಿದೆ. ಶ್ರೀಮತಿ ರತ್ನ ಟೀಚರ್ ಅವರು ಶಿಕ್ಷಕಿಯಾಗಿದ್ದರು. 2018-2019 ನೇ ಸಾಲಿನಲ್ಲಿ ಬರುವ ತಿಂಗಳು ಒಂದು ಸೌಂದರ್ಯವರ್ಧಕ ತರಬೇತಿಯನ್ನು ನೀಡಲು ನಿರ್ಧರಿಸಿದ್ದೇವೆ. ಶ್ರೀಮತಿ ಶಶಿಕಲಾ ಶಾಲಾ ಸಮವಸ್ತ್ರ ಹೊಲಿಯುತ್ತಿದ್ದಾರೆ. ಭಗಿನಿ ರೇಖಾ ಮುಖ್ಯಸ್ಥರು ಮತ್ತು ಭಗಿನಿ ಫೋರಟಾ ಜೀವನ್‌ಧಾರಾದಲ್ಲಿ ಸಹಕರಿಸುತ್ತಿದ್ದಾರೆ

ಮಕ್ಕಳಲ್ಲಿನ ಕಲಿಕಾ ತೊಂದರೆಗಳು

“ರೀ..... ನಮ್ಮ ಸಮಿತಿ ಶಾಲೆಗೆ ಸೇರಿ ಎರಡು ವರ್ಷಗಳಾಯ್ತು ಆದ್ರೂ ಒಂಚೂರು ಓದೋಕೆ ಬರೆಯೋಕೆ ಬರೋಲ್ಲ. ಸ್ಕೂಲಿಗೆ ಹೋಗಿ ಅವಳ ಟೀಚರ್‌ನ ಕೇಳಿ ಬರಬಾರದ?” ಹೀಗೆ ಹೆಂಡತಿ ಗಂಡನ ಬಳಿ ದೂರಬಹುದು. “ಅಯ್ಯೋ..... ನಾನು ಎಷ್ಟು ತಲೆ ಚಚ್ಚಿಕೊಂಡ್ರೂ ಇದರ ಬುರುಡೆಯೊಳಕ್ಕೆ ಇಳಿಯೋಲ್ಲ. ಶುದ್ಧಪೆದ್ದು..... ಅಂತ ತಾತ ಮೊಮ್ಮಗನ ಬಗ್ಗೆ ಹೇಳಬಹುದು. “ಅಯ್ಯೋ..... ನಾವು ಸುಮ್ಮೇ ಮುಂದಿನ ಕ್ಲಾಸಿಗೆ ತಳ್ತಾ ಇದೀವಿ, ಈ ಹುಡುಗನಿಗೆ ಓದೋಕೆ ಬರೆಯೋಕೆ ಬರೋದೆ ಇಲ್ಲ.” ಕ್ಲಾಸ್ ಟೀಚರ್ ಹುಡುಗನ ಬಗ್ಗೆ ಹೀಗೆ ಹೇಳಿ ಬೇಸರಪಡಬಹುದು. ಕೆಲವು ಮಕ್ಕಳಿಗೆ ಕಲಿಯುವ ಶಕ್ತಿ ಕಡಿಮೆ. ಶಾಲೆಗೆ ಹೋದರೂ ಎಲ್ಲಾ ವಿಷಯಗಳಲ್ಲೂ ಹಿಂದುಳಿಯುತ್ತಾರೆ. ಇಂತಹ ಮಕ್ಕಳ ಬಗ್ಗೆ ಕೆಲವರು ಆಡಿಕೊಂಡು ನಗುವುದೂ ಉಂಟು. ಒಮ್ಮೊಮ್ಮೆ ಜೊತೆಯ ಹುಡುಗರೂ ಚುಡಾಯಿಸುತ್ತಾರೆ. ಹೀಗಾಗಿ ಮಗುವಿಗೆ ಓದುವುದು..... ಅಂದರೇ ಬೇಸರ ಬಂದುಬಿಡುತ್ತದೆ. ಕೆಲವು ವೇಳೆ ಶಾಲೆಗೆ ಚಕ್ರ ಹೊಡೆದು ಎಲ್ಲೆಲ್ಲೋ ಸುತ್ತಲು ಪ್ರಾರಂಭಿಸಿಡಬಹುದು. ಕ್ರಮೇಣ ಇದು ಬಾಲಾಪರಾಧಕ್ಕೆ ಕಾರಣವಾಗಲೂಬಹುದು. ಕಲಿಯುವುದರಲ್ಲಿ ಪ್ರತಿಯೊಂದು ಮಗುವೂ ತನ್ನದೇ ಆದ ರೀತಿಯನ್ನು ಅನುಸರಿಸುತ್ತದೆ. ಕೆಲವು ಮಕ್ಕಳು ತುಂಬಾ ಬೇಗ ಕಲಿತು ಬಿಟ್ಟರೆ ಕೆಲವರು ನಿಧಾನವಾಗಿ ಕಲಿಯುತ್ತಾರೆ ಆದ್ದರಿಂದ ಕಲಿಯುವಿಕೆಯಲ್ಲಿ ನಿಧಾನವಾಗಿರುವ ಮಗುವನ್ನು ಹೀಯಾಳಿಸುವುದು ಅಥವಾ ಬೇರೆ ಮಕ್ಕಳಿಗೆ ಹೋಲಿಸಿ ಬೈಯುವುದು ಸರಿಯಲ್ಲ. ಮಗುವಿನ ಕಲಿಕೆಯ ಗತಿಯನ್ನು ಅರ್ಥ ಮಾಡಿಕೊಂಡು ಪೋಷಿಸಬೇಕು. ಮಗುವಿಗೆ ಕಲಿಕೆಯಲ್ಲಿ ಅನಾಸಕ್ತಿ ಮೂಡದಂತೆ ನೋಡಿಕೊಳ್ಳುವುದು ಮುಖ್ಯ. ಮಗು ಓದುವುದರಲ್ಲಿ ಹಿಂದೆ ಬೀಳುವುದಕ್ಕೆ ಹಲವಾರು ಕಾರಣಗಳಿರುತ್ತವೆ.




ಸಹನೆಯಿಂದ ಕಾರಣವನ್ನು ಪತ್ತೆ ಹಚ್ಚಿ ವಿಶೇಷವಾಗಿ ಗಮನಿಸಿ ಮಗುವಿನ ಸಮಸ್ಯೆಯನ್ನು ಸುಲಭವಾಗಿ ನಿವಾರಿಸಬಹುದು. ಒಂದು ಪಕ್ಷ ಮಗುವಿಗೆ ಕಲಿಯುವ ಸಾಮರ್ಥ್ಯ ಇಲ್ಲವೇ ಇಲ್ಲ ಅಂದರೆ ಆಗ ಅದರ ಅಭಿರುಚಿಗೆ ಅನುಗುಣವಾಗುವಂತೆ ಮತ್ತೇನಾದರೂ ಕಲಿಸಿ ಮುಂದೆ ಅದಕ್ಕೆ ತಕ್ಕ ಉದ್ಯೋಗವನ್ನು ಕಲ್ಪಿಸಬಹುದು. ಆದರೆ ಮೊದಲಿಗೆ ಮಗುವಿನಲ್ಲಿ ಕಲಿಕಾ ತೊಂದರೆ ಏಕೆ ಎಂಬುದನ್ನು ಪತ್ತೆ ಹಚ್ಚಿ ಅದರ ನಿವಾರಣೆಗೆ ಪ್ರಯತ್ನಿಸಬೇಕು ನಿಧಾನವಾಗಿರುವ ಮಗುವನ್ನು ಹೀಯಾಳಿಸುವುದು ಅಥವಾ ಬೇರೆ ಮಕ್ಕಳಿಗೆ ಹೋಲಿಸಿ ಬೈಯುವುದು ಸರಿಯಲ್ಲ. ಮಗುವಿನ ಕಲಿಕೆಯ ಗತಿಯನ್ನು ಅರ್ಥ ಮಾಡಿಕೊಂಡು ಪೋಷಿಸಬೇಕು. ಮಗುವಿಗೆ ಕಲಿಕೆಯಲ್ಲಿ ಅನಾಸಕ್ತಿ ಮೂಡದಂತೆ ನೋಡಿಕೊಳ್ಳುವುದು ಮುಖ್ಯ. ಮಗು ಓದುವುದರಲ್ಲಿ ಹಿಂದೆ ಬೀಳುವುದಕ್ಕೆ ಹಲವಾರು ಕಾರಣಗಳಿರುತ್ತವೆ. ಸಹನೆಯಿಂದ ಕಾರಣವನ್ನು ಪತ್ತೆ ಹಚ್ಚಿ ವಿಶೇಷವಾಗಿ ಗಮನಿಸಿ ಮಗುವಿನ ಸಮಸ್ಯೆಯನ್ನು ಸುಲಭವಾಗಿ ನಿವಾರಿಸಬಹುದು. ಒಂದು ಪಕ್ಷ ಮಗುವಿಗೆ ಕಲಿಯುವ ಸಾಮರ್ಥ್ಯ ಇಲ್ಲವೇ ಇಲ್ಲ ಅಂದರೆ ಆಗ ಅದರ ಅಭಿರುಚಿಗೆ ಅನುಗುಣವಾಗುವಂತೆ ಮತ್ತೇನಾದರೂ ಕಲಿಸಿ ಮುಂದೆ ಅದಕ್ಕೆ ತಕ್ಕ ಉದ್ಯೋಗವನ್ನು ಕಲ್ಪಿಸಬಹುದು. ಆದರೆ ಮೊದಲಿಗೆ ಮಗುವಿನಲ್ಲಿ ಕಲಿಕಾ ತೊಂದರೆ ಏಕೆ ಎಂಬುದನ್ನು ಪತ್ತೆ ಹಚ್ಚಿ ಅದರ ನಿವಾರಣೆಗೆ ಪ್ರಯತ್ನಿಸಬೇಕು

(ಸಂಗ್ರಹ)

ಕು ದೀಪಿಕಾ

ಟ್ಯಾಕ್ಸಿ ಡ್ರೈವರ್



ಟ್ಯಾಕ್ಸಿ ಡ್ರೈವರ್ ಕಿಶೋರ್, ಒಬ್ಬ ಪ್ರಯಾಣಿಕನನ್ನು ನಿಧಾನವಾಗಿ ಕೊಂಡೊಯ್ಯುತ್ತಿದ್ದ. ಆಗ, ಅತಿಯಾದ ವೇಗದಿಂದ

ಇನ್ನೊಂದು ಟ್ಯಾಕ್ಸಿ ಮುಂದಿನಿಂದ ಧಾವಿಸಿ ಬರುವುದನ್ನು ಕಂಡು, ಕಷ್ಟಪಟ್ಟು ತನ್ನ ಗಾಡಿಯನ್ನು ಜಾಗರೂಕತೆಯಿಂದ ರಸ್ತೆಯ ಬದಿಗೆ ಸರಿಸಿದ. ಅಷ್ಟರಲ್ಲಿ ಭಾರೀ ರಭಸದಿಂದ ಮುನ್ನುಗ್ಗಿದ ಇನ್ನೊಂದು ಟ್ಯಾಕ್ಸಿಯ ಡ್ರೈವರ್, ಕೋಪಾವಿಷ್ಟ

ಕಣ್ಣುಗಳಿಂದ ಕಿಶೋರನನ್ನು ನೋಡುತ್ತಾ ಸಿಟ್ಟಿನಿಂದ ಬೈಗುಳದ ಮಳೆಯನ್ನೇ ಸುರಿಸಲಾರಂಭಿಸಿದ. ಆದರೆ ಕಿಶೋರ್ ಅವನಿಗೊಂದು ಮುಗುಳ್ಳಗುವಿತ್ತು, ಶಾಂತಿಯಿಂದ ಕೈಬೀಸಿ ಆತನಿಗೆ ಬೈ ಬೈ ಎನ್ನುತ್ತಾ ತನ್ನ ಟ್ಯಾಕ್ಸಿಯನ್ನು ಮುನ್ನಿನಂತೆ ಚಲಾಯಿಸುತ್ತಾ ಮುಂದೆ ಹೋದ.

ಕಿಶೋರನ ಈ ವರ್ತನೆ ಗಮನಿಸುತ್ತಾ ಇದ್ದ ಆತನ ಪ್ರಯಾಣಿಕ ನಿನ್ನದೇನೂ ತಪ್ಪಿಲ್ಲದಿದ್ದರೂ ಆತ ನಿನಗೆ ತುಂಬಾ ಕೆಟ್ಟ ಮಾತುಗಳಲ್ಲಿ ಬೈದನಲ್ಲಾ ಆದರೆ ನೀನು ಏನೂ ಮಾತನಾಡದೆ, ಆತನಿಗೇ ಒಂದು ಮುಗುಳ್ಳಗೆ ಇತ್ತು “ ಬ್ಯಾ ಬ್ಯಾ ” ಹೇಳಿ ಬಂದಿಯಲ್ಲಾ? ಏನಾದ್ರೂ ಸ್ವಲ್ಪ ಹೆಚ್ಚು-ಕಮ್ಮಿ ಆಗಿದ್ದೆ, ನಮ್ಮಿಬ್ಬರ ಜೀವಕ್ಕೂ ಆಗ ಅಪಾಯ ಆಗುವ ಸಂಭವವಿತ್ತು. ನೀನ್ಯಾಕೇ ಅವನಿಗೇನೂ ಹೇಳಲಿಲ್ಲ? ಎಂದು ಕಿಶೋರನನ್ನು ಕೇಳಿದ. ಅದನ್ನು ಕೇಳಿದ ಕಿಶೋರ್, “ನೋಡಪ್ಪಾ, ತುಂಬಾ ಮಂದಿ ತ್ಯಾಜ್ಯ ವಸ್ತುಗಳನ್ನೊಯ್ಯುವ ಲಾರಿಗಳಂತೆ ಇರುತ್ತಾರೆ. ಅವರ ಜೀವನವೆಂಬ ಲಾರಿಯಲ್ಲಿ,ಬೇಸರ-ನಿರಾಸೆ-ನಿರಾಕರಣೆ,ಉದ್ವೇಗ-ಕೋಪ-ಚಿಂತೆ ,ಇಂತಹದೆಲ್ಲಾ ತುಂಬಿರುವಾಗ, ಅದನ್ನು ಎಲ್ಲಾದ್ರೂ ಅವರು ಬಿಸಾಡಬೇಕಲ್ಲಾ? ಕೆಲವು ಸಲ ಅದು ನಮ್ಮ ಮೇಲೂ ಬೀಳಬಹುದು. ಆಗ ನಾವು ಅದನ್ನು ನಮ್ಮ ಮೇಲೆ ಹೇರಿಕೊಳ್ಳಬಾರದು. ಕೊಸರಿ ಕೆಳಗೆ ಹಾಕಿ,ಏನೂ ಆಗದಂತಿದ್ದು, ಒಂದು ಮುಗುಳ್ಳಗೆ ಅವರಿಗೆ ಕೊಟ್ಟು , “ಥಂಬ್ಸ್ ಅಪ್” ಮಾಡಿದ ಹಾಗೆ ಕೈ ಬೀಸಿ ಶುಭಕೋರಬೇಕು. ಅವರಿಗೋಸ್ಕರ ತುಸು ಪ್ರಾರ್ಥಿಸಿ ಮುಂದೆ ಸಾಗಬೇಕು. ಅವರ ತ್ಯಾಜ್ಯ ನಮ್ಮ ಮನಗೋ, ನಮ್ಮ ಕೆಲಸದ ತಾಣಕ್ಕೋ ನಾವೇಕೆ ಹೊತ್ತು ಒಯ್ಯಬೇಕು ಎಂದು ಉತ್ತರವಿತ್ತ.

ಆ ಟ್ಯಾಕ್ಸಿ ಡ್ರೈವರ್ ಹೇಳಿದಂತೆ, ಕಸ ಹಾಗೂ ತ್ಯಾಜ್ಯದಂತಿರುವ ಬೇರೆಯ ಕೊಳಕನ್ನು ನಮ್ಮ ಮೇಲೆ ನಾವು ಹೇರಿಕೊಂಡರೆ, ನಾವೂ ಕೊಳಕಾಗುತ್ತೇವೆ. ಸರಿಯಲ್ಲಾ? ಅಂತಹ ಸಂದರ್ಭಗಳಲ್ಲಿ ನಾವೂ ಸಹನೆಗೆಟ್ಟು ಕೋಪದಿಂದ ಚೀರಾಡಿದರೇನು ಲಾಭ? ನಮ್ಮ ಚಿಂತನೆ, ಮಾತು ಮತ್ತು ಕೃತಿಯಲ್ಲಿ, ನಿಯಂತ್ರಣ-ವಿವೇಚನೆ ಎಂಬ ಈ ಗುಣಗಳ ಶಕ್ತಿ ನಮ್ಮಲ್ಲಿರಬೇಕಾದರೆ, ತಾಳ್ಮೆ ಎಂಬ ಮಾನಸಿಕ ಶಕ್ತಿಯನ್ನು ಪ್ರಯತ್ನಪಟ್ಟು ನಾವು ಬೆಳೆಸಿಕೊಳ್ಳಬೇಕು. ಪರರನ್ನು ಮಾನವೀಯತೆಯ ದೃಷ್ಟಿಯಲ್ಲಿ ನೋಡಿ, ಅವರ ಸಮಸ್ಯೆಗಳನ್ನು ಹಗುರವಾಗಿಸಲು ಪ್ರಯತ್ನಿಸೋಣ.

ಲಾಯರನೊಳಗೆ ಅಥವಾ ಬೆಂಕಿಕಡ್ಡಿಯೊಳಗೆ ಬೆಂಕಿ ಇದೆಯೇ? ಲಾಯರನ ಸ್ವಿಚ್ ಅದುಮಿದರೆ, ಬೆಂಕಿಪೊಟ್ಟಣದ ಬದಿಗೆ ಬೆಂಕಿಕಡ್ಡಿ ಗೀರಿದರೆ ಮಾತ್ರ ಬೆಂಕಿಯ ಜ್ವಾಲೆ ಮೇಲೇಳುತ್ತದ್ದಲ್ಲವೇ? ಬೇಕಾದಾಗ ಮಾತ್ರ ನಾವು ಹಾಗೆ ಮಾಡುತ್ತೇವೆಯೇ ಹೊರತು, ಅಗತ್ಯವಿಲ್ಲದಾಗ ಅಲ್ಲ, ಅಲ್ಲಾ? ಅದೇ ರೀತಿ, ನಮ್ಮ ಮನಸ್ಸನ್ನು ನಿಯಂತ್ರಣದಲ್ಲಿಡಲು ಬೇಕಾದ, ತಾಳ್ಮೆಯಂತಹ ಗುಣಗಳನ್ನು ಸತತ ಪ್ರಯತ್ನದಿಂದ ನಮ್ಮಲ್ಲಿ ಬೆಳೆಸೋಣ.

ಪರರ ರೀತಿ ನೀತಿಗಳ ಮೇಲೆ ನಿಯಂತ್ರಣ ಹೇರಲು ನಮಗೆ ಹಕ್ಕಿಲ್ಲದಿರಬಹುದು. ಅವರ ಅನೇಕ ಸಮಸ್ಯೆಗಳಿಗೆ ನಮ್ಮಲ್ಲಿ ಪರಿಹಾರವಿದೆ ಆದರೆ ಅವರ ಸಮಸ್ಯೆಗಳನ್ನು ಹೆಚ್ಚಿಸಲು ಅವಕಾಶ ನೀಡದಿರಲು ನಮಗೆ ಸಾಧ್ಯವಿದೆ. ತಮ್ಮ ವೈಯುಕ್ತಿಕ ಸಮಸ್ಯೆಗಳಿಂದಾಗಿ ತಮ್ಮ ಮಾನಸಿಕ ನಿಯಂತ್ರಣ ಶಕ್ತಿ ಕಳೆದುಕೊಂಡ ಅವರ ರೀತಿನೀತಿಗಳಿಂದ ನಮಗೆ ಸ್ವಲ್ಪ ಅಸಮಾಧಾನ, ತೊಂದರೆ-ಕಷ್ಟ ಉಂಟಾದರೂ, ಅವನ್ನು ದೊಡ್ಡದು ಮಾಡದೆ, ಅವರನ್ನು ಅರ್ಥಮಾಡಿ ತಾಳ್ಮೆಯಿಂದ ವ್ಯವಹರಿಸಿದಲ್ಲಿ, ನಮ್ಮೆಲ್ಲರ ಜೀವನ ದುಸ್ತರವಾಗುವುದು ಸ್ವಲ್ಪ ಮಟ್ಟಿಗಾದರೂ ಕಡಿಮೆಯಾಗುವುದಲ್ಲವೇ?

ಬೆಥನಿ ಭಗಿನಿ ಮಾರಿ ಆಂಜ್, ಬೆಂದೂರ್, ಮಂಗಳೂರು

ನಂಬಿಕೆಗಳು ಬದಲಾಗುವುದಿಲ್ಲ- ನಾವು ಬದಲಾಗಬೇಕು?

- ನಿಮ್ಮ ನಂಬಿಕೆ ನಿಮ್ಮನ್ನು ಸಮಸ್ಯೆಯಲ್ಲಿ ಮುಳುಗಿಸಬಹುದು ಅಥವಾ ಸಮಸ್ಯೆಯಿಂದ ಬಿಡಿಸಬಹುದು.
- ಜೀವನದಲ್ಲಿ 'ಕಿಕ್' ಬೇಕೆಂದರೆ ಸ್ವಲ್ಪ 'ರಿಸ್ಕ್' ತೆಗೆದುಕೊಳ್ಳಲೇ ಬೇಕು.
- ಚಿಕ್ಕ ಚಿಕ್ಕ ವಿಷಯಗಳಿಂದ ಏನು ಲಾಭ ಎಂದು ಯೋಚಿಸಬೇಡಿ, ಹನಿ ಹನಿಗೂಡಿದರೆ ಹಳ್ಳವಾಗುತ್ತದೆ.
- ಈ ಕಾಲದಲ್ಲಿ ಮಾನವೀಯತೆಯ ಬಗ್ಗೆ ತಿಳಿಯುವುದು ವ್ಯರ್ಥ ಎನ್ನುತ್ತಾರೆ. ಅದಿಲ್ಲದವನು ಮಾನವನಾಗಿರುತ್ತಾನೆ ಹೇಗೆ?
- ಹೆಮ್ಮರ ಚಿಕ್ಕ ಗಿಡವಾಗಿದ್ದಾಗ ಆಚೇಚಿ ಗಾಳಿಗೆ ತೂರಾಡುತ್ತಾ ತನ್ನ ನೆಲೆಯನ್ನು ಕಂಡುಕೊಳ್ಳುತ್ತದೆ. ಹಾಗಾಗಿ ಅದು ದೊಡ್ಡದಾದ ಮೇಲೆ ಧೃಢವಾಗಿರುತ್ತದೆ.
- ಪ್ರಪಂಚದಲ್ಲಿ ಎಲ್ಲ ನೇಷನ್‌ಗಿಂತ ವಿಭುಯಲೈಜೇಷನ್ ಉತ್ತಮ.
- ಜೊಷಧಿಗಳಿಂದ ವಾಸಿಯಾಗದ ಕೆಲವು ಮಾನಸಿಕ ರೋಗಗಳು ನಂಬಿಕೆಯಿಂದ ವಾಸಿಯಾಗುತ್ತವೆ.
- ನಮ್ಮ ನಂಬಿಕೆಗಳೆಲ್ಲ ಹಿರಿಯರಿಂದ ಪಡೆದವೇ. ಅವುಗಳನ್ನೇ ನಾವು ನಂಬಿ ಆಚರಿಸುತ್ತಿದ್ದೇವೆ. ಆದರೆ ಅವುಗಳಲ್ಲಿ ಎಲ್ಲವೂ ವಾಸ್ತವವಲ್ಲ.

(ಸಂಗ್ರಹ)
ಕು| ರಂಜಿನಿ



ಬೆಳಿಗ್ಗೆ ಬೇಗ ಏಳುವುದು ಹೇಗೆ?

ಆಪ್ತ ಸಮಾಲೋಚನೆಗೆ ಬರುವ ವಿದ್ಯಾರ್ಥಿಗಳು ಹೆಚ್ಚಾಗಿ ಕೇಳುವ ಪ್ರಶ್ನೆ ಇದು. ಇದೇನೋ ಒಂದು ಬಿಡಿಸಲಾರದ ಸಮಸ್ಯೆ ಎಂದು ತಿಳಿದಿದ್ದಾರೆ. ನಿಜವಾಗಿ ಹೇಳಬೇಕೆಂದರೆ ಬೆಳಿಗ್ಗೆ ಬೇಗ ಏಳಬೇಕೆಂದರೆ ರಾತ್ರಿ ಬೇಗ ಮಲಗಬೇಕು. ನಂತರ ಹಸಿವಾದರೆ ಸ್ವಲ್ಪ ಹಣ್ಣು ತಿನ್ನಬೇಕೇ ಹೊರತು ಹೊಟ್ಟೆಯ ತುಂಬಾ ಊಟ ಮಾಡಬಾರದು. ಟಿ.ವಿ ಬರುವುದಕ್ಕೆ ಮೊದಲು ಎಲ್ಲರ ಮನೆಯಲ್ಲೂ ರಾತ್ರಿ ಸುಮಾರು 9 ರಿಂದ 10 ಘಂ. ಒಳಗೆ ಲೈಟ್ ಆರಿಸಿಬಿಡುತ್ತಿದ್ದರು. ಮಕ್ಕಳೆಲ್ಲ ಬೆಳಗಿನ ಜಾವ 4 ಅಥವಾ 5 ಘಂ.ಗೆ ಎದ್ದು ಓದುತ್ತಿದ್ದರು. ಅದು ದರಿಂದ ಒತ್ತಡವಿರಲಿಲ್ಲ.



ರಾತ್ರಿ ಮಲಗುವ ಮುಂಚೆ ಟಿ.ವಿ ಯಲ್ಲಿ ಕೆಟ್ಟ ಕಾರ್ಯಕ್ರಮಗಳನ್ನು ನೋಡಬೇಡಿ. ಇಷ್ಟವಾದ ಹಾಡುಗಳನ್ನು ಕೇಳಿ. ಹಾಸಿಗೆ ಮೇಲೆ ಕುಳಿತು ಓದಬೇಡಿ. ಅದು ತಲೆಗೆ ಹತ್ತುವುದಿಲ್ಲ. ಪ್ರಾರಂಭದಲ್ಲಿ ಈ ಅಭ್ಯಾಸಗಳನ್ನೆಲ್ಲ ಬಿಡುವುದು ಕಷ್ಟವೇ. ಆದರೆ 21 ದಿನಗಳು ಅಭ್ಯಾಸ ಮಾಡಿದರೆ ತಾನಾಗೆ ರೂಢಿಯಾಗುತ್ತದೆ.



ಪ್ರಕೃತಿ



ಮಿಣ ಮಿಣ ಮಿನುಗುವ ಮುತ್ತಿನ ಇಬ್ಬನಿ
ಜುಳು ಜುಳು ಹರಿಯುವ ಜರಿಗಳ ಸಾಲು
ಸುತ್ತಲೂ ಹಚ್ಚ ಹಸಿರು ತುಂಬಿಹ ಗಿಡಮರಗಳು
ಚಿಲಿಪಿಲಿ ಗುಟ್ಟುವ ಹಕ್ಕಿಯ ಇಂಚರ
ಸುಂದರ ಪ್ರಕೃತಿಯ ಮಡಿಲಲ್ಲಿ
ಸದಾ ನಗುನಗುತ್ತಲಿರೋಣ ನಾವೆಲ್ಲರೂ

ಅಭಿನಂದನೆಗಳು



ಸಹೋದಯ ಸಂಸ್ಥೆಯ ಹಿರಿಯ ಲೇಖಕಿಯಾದ ಬಿ.ಎಂ ರೋಹಿಣಿಯವರಿಗೆ 2017' ವಿಶುಕುಮಾರ್ ಪ್ರಶಸ್ತಿ ಪ್ರಾಪ್ತವಾಗಿರುವುದಕ್ಕೆ ಸಂತೋಷ ಪಡುತ್ತೇವೆ. ಕಾದಂಬರಿ ವಿಮರ್ಶೆ, ಅಧ್ಯಯನ ಸಾಹಿತ್ಯ ಹೀಗೆ ಸಾಹಿತ್ಯ ಕ್ಷೇತ್ರದಲ್ಲಿ ವಿಶಿಷ್ಟ ಛಾಪನ್ನು ಮೂಡಿಸಿದ ಬಿ.ಎಂ ರೋಹಿಣಿಯವರಿಗೆ ಈ ಗೌರವ ಲಭಿಸಿರುತ್ತದೆ. ಇವರಿಗೆ ಸಹೋದಯ ಬೆಥನಿ ಸೇವಾ ಕೇಂದ್ರದ ವತಿಯಿಂದ ಹಾರ್ಡಿಕ ಶುಭಾಶಯಗಳು.

ನಿರ್ದೇಶಕಿ: ಭಾ ಶಾಂತಿ ಪ್ರಿಯಾ ಬಿ,ಎಸ್

ಸಂಯೋಜಕಿ: ಭಾ ಲೀನಾ ಡಿ ಕೋಸ್ತ ಹಾಗೂ ಸಿಬ್ಬಂದಿ ವರ್ಗ
ಸಹೋದಯ ಬೆಥನಿ ಸೇವಾ ಕೇಂದ್ರ ಬೆಂದೂರು, ಮಂಗಳೂರು

ಒಲವಿನ ವಿದಾಯ



ಸಹೋದಯ ಬೆಥನಿ ಸೇವಾ ಕೇಂದ್ರದ ಸಂಯೋಜಕಿಯಾಗಿ ಕಳೆದ ಆರು ವರ್ಷಗಳಿಂದ ನಮ್ಮ ಜೊತೆ ಎಲ್ಲಾ ಕೆಲಸ ಕಾರ್ಯಗಳಲ್ಲೂ ಸಕ್ರಿಯವಾಗಿ ತಮ್ಮನ್ನು ತೊಡಗಿಸಿಕೊಂಡು ತಮ್ಮ ನಿಸ್ವಾರ್ಥ ಸೇವೆಯನ್ನು ಸಲ್ಲಿಸಿ ಇದೀಗ ಧಾರವಾಡ (western province) ಪನ್ವೆಲ್ (ಮಹಾರಾಷ್ಟ್ರ) ಇಲ್ಲಿಗೆ ಸಮಾಜ ಸೇವಕಿಯಾಗಿ ವರ್ಗಾವಣೆಯಾಗಿ ಹೋಗುತ್ತಿರುವ ಭಿ. ಮಿಶೆಲ್ ಇವರಿಗೆ ನಮ್ಮ ಹೃತ್ಪೂರ್ವಕ ಅಭಿನಂದನೆಗಳು. ನೀವು ಮುಂದೆ ನಿರ್ವಹಿಸಲಿರುವ ಜವಾಬ್ದಾರಿಯುತ ಕೆಲಸಗಳನ್ನು ಯಶಸ್ವಿಯಾಗಿ ನಡೆಸಲು ಶಕ್ತಿ ಸಾಮರ್ಥ್ಯ ಹಾಗೂ ಆಯುಷ್ಯ ಆರೋಗ್ಯವನ್ನು ದಯಾಪಾಲಿಸಲೆಂದು ಪರಮಾತ್ಮನಲ್ಲಿ ನಮ್ಮ ಕೋರಿಕೆ.

ಒಲವಿನ ಪ್ರಾಣತ

ಸಹೋದಯ ಬೆಥನಿ ಸೇವಾ ಕೇಂದ್ರದ ಸಂಯೋಜಕಿಯಾಗಿ ಜವಾಬ್ದಾರಿಯನ್ನು ವಹಿಸಿದ ಭಿ. ಲೀನಾ ಡಿ ಕೋಸ್ತ ನಿಮಗೆ ಹಾರ್ಥಿಕ ಅಭಿನಂದನೆಗಳು ಹಾಗೂ ಪ್ರೀತಿಪೂರ್ವಕ ಸ್ವಾಗತವನ್ನು ಸ್ವಾಗತವನ್ನು ಕೋರುತ್ತೇವೆ . ಸಮಾಜದ ಎಲ್ಲಾ ವರ್ಗದ ಜನರಿಗೆ ಪ್ರತ್ಯೇಕವಾಗಿ ಹಿಂದುಳಿದ, ಶೋಷಿತ ಹಾಗೂ ಬಡಜನರ ಅಭಿವೃದ್ಧಿಗಾಗಿ ನಿಮ್ಮ ಸೇವೆ ಲಭಿಸಲಿ. ನಿಮ್ಮ ಸೇವಾ ಕಾರ್ಯಗಳನ್ನು ದಕ್ಷತೆಯಿಂದ ನಿರ್ವಹಿಸಲು ದೇವರು ಶಕ್ತಿ ಸಾಮರ್ಥ್ಯ, ಉತ್ತಮ ಆರೋಗ್ಯ ನೀಡಲಿ ಎಂದು ನಮ್ಮೆಲ್ಲರ ಪ್ರಾರ್ಥನೆ.



ಸಹೋದಯ ಬೆಥನಿ ಸೇವಾ ಕೇಂದ್ರದ ನಿರ್ದೇಶಕಿ, ಸಿಬ್ಬಂದಿ ವರ್ಗ ಮತ್ತು ಸ್ವ-ಸಹಾಯ ಸಂಘಗಳ ಪದಾಧಿಕಾರಿಗಳು ಹಾಗೂ ಸದಸ್ಯರು

|| ಖಾಸಗಿ ಪ್ರಸಾರಕ್ಕಾಗಿ ಮಾತ್ರ ||

ಸಂಪಾದಕಿ : ಬಿ.ಎಂ. ರೋಹಿಣಿ, ಗೌರವ ಸಂಪಾದಕಿ: ಭಿ. ಶಾಂತಿ ಪ್ರಿಯಾ ಬಿ.ಎಸ್.

ಸಹ-ಸಂಪಾದಕಿಯರು : ಭಿ. ಲೀನಾ ಡಿಕೋಸ್ತಾ ಬಿ.ಎಸ್., ಕು. ರಂಜಿನಿ, ಕು. ದೀಪಿಕಾ

ವಿಳಾಸ: ಸಹೋದಯ ಬೆಥನಿ ಸೇವಾ ಕೇಂದ್ರ, ಬೆಂದೂರು, ಮಂಗಳೂರು -2, ದೂರವಾಣಿ: 2214156

ಮುದ್ರಣ: ಆಸಿಸಿ ಪ್ರೆಸ್, ಬಿಜೈ, ಮಂಗಳೂರು-3. ದೂರವಾಣಿ: 2492816

Email : assisipress@gmail.com, sahodaya1994@gmail.com